

BIBLIOTHECA
SCRIPTORVM GRAECORVM ET ROMANORVM
TEUBNERIANA

EVRIPIDES
HECVBA

EDIDIT
S. G. DAITZ



LEIPZIG

VERLAGS B. G. TEUBNER VERLAGSGESELLSCHAFT

1973

Sächsische

47	8 ^o
1643	

Landesbibl.

AKADEMIE DER WISSENSCHAFTEN DER DDR


ZENTRALBIBLIOTHEK

FÜR ALTE GESCHICHEN UND ARCHÄOLOGIE

BIBLIOTHECA

SCRIPTORVM GRAECORVM ET ROMANORVM

TEUBNERIANA



VERLAG VON TEUBNER VERLAGSGESellschaft

1973

AKADEMIE DER WISSENSCHAFTEN DER DDR
ZENTRALINSTITUT
FÜR ALTE GESCHICHTE UND ARCHÄOLOGIE

BIBLIOTHECA
SCRIPTORVM GRAECORVM ET ROMANORVM
TEUBNERIANA



BSB B. G. TEUBNER VERLAGSGESELLSCHAFT

1973

✓
EVRIPIDES

HECVBA

EDIDIT

STEPHEN G. DAITZ



BSB B. G. TEUBNER VERLAGSGESELLSCHAFT

1973

BIBLIOTHECAE TEUBNERIANAE
HVIVS TEMPORIS
REDACTOR: GÜNTHER CHRISTIAN HANSEN

Sächsische
Landesbibliothek
27 APR. 1973
Dresden

7

VLN 294 · 375/1/73 · ES 7M

1. AUFLAGE

COPYRIGHT 1973

BY BSB B.G. TEUBNER VERLAGSGESELLSCHAFT, LEIPZIG

PRINTED IN THE GERMAN DEMOCRATIC REPUBLIC

SATZ: GG INTERDRUCK LEIPZIG

BUCHBINDERISCHE VERARBEITUNG:

OFFIZIN ANDERSEN NEXÖ, LEIPZIG

Best.-Nr. 665 648 6

EVP 25,50

ΥΠΟΘΕΣΕΙΣ ΕΥΡΙΠΙΔΟΥ ΕΚΑΒΗΣ

Μετὰ τὴν Ἰλίου πολιορκίαν οἱ μὲν Ἕλληνες εἰς τὴν ἀντι-
πέραν Τρωάδος Χερρόνησον καθωρμίσθησαν· Ἀχιλλεὺς
δὲ νυκτὸς ὄραθεις σφαγῆναι ἠξίου μίαν τῶν Πριάμου
θυγατέρων. οἱ μὲν οὖν ἄνδρες τιμῶντες τὸν ἥρωα Πολυξέ- 5
νην ἀποσπάσαντες Ἐκάβης ἐσφαγίασαν· Πολυμήστωρ δὲ ὁ
τῶν Θρακῶν βασιλεὺς ἕνα τῶν Πριαμιδῶν Πολύδωρον
ἐσφαξεν. εἰλήφει δὲ τοῦτον παρὰ τοῦ Πριάμου ὁ Πολυμή-
στωρ εἰς παρακαταθήκην μετὰ χρημάτων. ἀλούσης δὲ τῆς
πόλεως, κατασχεῖν αὐτοῦ βουλόμενος τὸν πλοῦτον φονεύ- 10
ειν ὤρμησε καὶ φιλίας δυστυχοῦς ὠλιγόρησεν. ἐκριφέντος
δὲ τοῦ πτώματος εἰς τὴν θάλασσαν, κλύδων πρὸς τὰς τῶν
αἰχμαλωτίδων σκηνὰς αὐτὸν ἐξέβαλεν. Ἐκάβη δὲ τὸν

ARGVMENTA

νεκρὸν θεασαμένη ἐπέγνω· κοινωσαμένη δὲ τὴν γνώμην
 Ἀγαμέμνονι, Πολυμήστορα σὺν τοῖς παισὶν αὐτοῦ ὡς
 ἑαυτὴν μετεπέμψατο, κρύπτουσα τὸ γεγονός, ὡς ἵνα θησαυ-
 ροὺς ἐν Ἰλίῳ μηνύσῃ αὐτῷ· παραγενομένων δὲ τοὺς μὲν
 5 υἱοὺς ἔσφαξεν, αὐτὸν δὲ τῶν ὀφθαλμῶν ἐστέρησεν. ἐπὶ δὲ
 τῶν Ἑλλήνων λέγουσα τὸν κατήγορον ἐνίκησεν· ἐκρίθη γὰρ
 οὐκ ἄρξαι ὠμότητος, ἀλλ' ἀμύνασθαι τὸν κατάρξαντα.

Ἡ μὲν σκηνὴ τοῦ δράματος ὑπόκειται ἐν τῇ ἀντιπέραν
 Τροίας Χερρονήσῳ· ὁ δὲ χορὸς συνέστηκεν ἐκ γυναικῶν
 10 αἰχμαλωτίδων· προλογίζει δὲ εἰδωλον Πολυδώρου.

τὸ δράμα τοῦτο τὴν ταφὴν Πολυδώρου
 Πολυξένης τε τὴν σφαγὴν διαγράφει
 καὶ τῶν Πολυμήστορος ὀμμάτων δίκην,
 14 οἷαν δεδρακῶς εὔρεν ἀντιμισθίαν.

TA TOY AALHATEE PPOEIA

HOMYAPPOY KALDOW ANHIA TO HONIA

ERABA

XOPOR CHAMA OIHOY YKAWOY

NOYERATA

GALEBYE

IJAOYHOY

GAHAIINA

ATAMIKAWOY

DOYALITON

At present, the only...
of the...
the...
the...
the...
the...
the...

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΟΛΥΔΩΡΟΥ ΕΙΔΩΛΟΝ

ΕΚΑΒΗ

ΧΟΡΟΣ (ΑΙΧΜΑΛΩΤΙΔΩΝ ΓΥΝΑΙΚΩΝ)

ΠΟΛΥΞΕΝΗ

ΟΔΥΣΣΕΥΣ

ΤΑΛΘΥΒΙΟΣ

ΘΕΡΑΠΑΙΝΑ

ΑΓΑΜΕΜΝΩΝ

ΠΟΛΥΜΗΣΤΩΡ

ΕΚΑΒΗ

ΠΟΛΥΔΩΡΟΥ ΕΙΔΩΛΟΝ

Ἦκω νεκρῶν κενθμῶνα καὶ σκότου πύλας
λιπὼν ἴν' Αἰδης χωρὶς ὄκισται θεῶν,
Πολύδωρος, Ἐκάβης παῖς γεγῶς τῆς Κισσέως
Πριάμου τε πατ'ρός, ὅς μ', ἐπεὶ Φρυγῶν πόλιν
κίνδυνος ἔσχε δορὶ πεσεῖν Ἑλληνικῶ, 5
δείσας ὑπεξέπεμψε Τρωικῆς χθονὸς
Πολυμήστορος πρὸς δῶμα Θρηκίου ξένου
ὅς τήν<δ> ἀρίστην Χερσονησίαν πλάκα
σπεύρει, φίλιππον λαὸν εὐθύνων δορὶ.
πολὴν δὲ σὺν ἐμοὶ χρυσὸν ἐκπέμπει λάθρα 10
πατήρ ἴν', εἴ ποτ' Ἴλίου τείχη πέσοι,
τοῖς ζῶσιν εἴη παισὶ μὴ σπάνις βίου.
νεώτατος δ' ἦ Πριαμιδῶν, ὃ καὶ με γῆς
ὑπεξέπεμψεν· οὔτε γὰρ φέρειν ὄπλα
οὔτ' ἔγχος οἶός τ' ἦ νέω βραχίονι. 15

ἕως μὲν οὖν γῆς ὄρθ' ἔκειθ' ὀρίσματα
πύργοι τ' ἄθραυστοι Τρωικῆς ἦσαν χθονὸς

20 Ἐκτωρ τ' ἀδελφὸς οὐμὸς ἠτύχει δορί,
 καλῶς παρ' ἀνδρὶ Θρηκὶ πατ' ῥῶφ' ξένω
 τροφαῖσιν ὧς τις πτόρθος ἠξόμην, τάλας
 ἐπεὶ δὲ Τροία θ' Ἐκτορὸς τ' ἀπόλλυται
 ψυχὴ, πατρώα θ' ἐστία κατεσκάφη,
 αὐτὸς δὲ βωμῶ πρὸς θεοδμήτω πίτνει
 σφαγεῖς Ἀχιλλέως παιδὸς ἐκ μαιφόνου,
 25 κτείνει με χρυσοῦ τὸν ταλαίπωρον χάριν
 ξένος πατρῶος καὶ κτανῶν ἐς οἶδμ' ἄλως
 μεθῆχ' ἴν' αὐτὸς χρυσὸν ἐν δόμοις ἔχη.

30 κείμαι δ' ἐπ' ἀκταῖς, ἄλλοτ' ἐν πόντου σάλω,
 πολλοῖς διαύλοις κυμάτων φορούμενος,
 ἄκλαντος ἄταφος· νῦν δ' ὑπὲρ μητρὸς φίλης
 Ἐκάβης αἰσσω, σῶμ' ἐρημώσας ἐμόν,
 τριταῖον ἤδη φέγγος αἰωρούμενος,
 ὄσονπερ ἐν γῆ τῆδε Χερσονησία
 μήτηρ ἐμὴ δύστηνος ἐκ Τροίας πάρα.
 35 πάντες δ' Ἀχαιοὶ ναῦς ἔχοντες ἤσυχτοι
 θάσσουσ' ἐπ' ἀκταῖς τῆσδε Θρηκίας χθονός·
 ὁ Πηλέως γὰρ παῖς ὑπὲρ τύμβου φανεῖς

κατέσχ' Ἀχιλλεὺς πᾶν στρατεύμ' Ἑλληνικόν,
 πρὸς οἶκον εὐθύνοντας ἐναλίαν πλάτην·
 αἰτεῖ δ' ἀδελφὴν τὴν ἐμὴν Πολυξένην 40
 τύμβω φίλον πρόσφαγμα καὶ γέρας λαβεῖν.
 καὶ τεύξεται τοῦδ' οὐδ' ἀδώρητος φίλων
 ἔσται πρὸς ἀνδρῶν· ἢ πεπρωμένη δ' ἄγει
 θανεῖν ἀδελφὴν τῷδ' ἐμὴν ἐν ἡματι.

δυοῖν δὲ παῖδοιν δύο νεκρῶ κατόψεται 45
 μήτηρ, ἐμοῦ τε τῆς τε δυστήνου κόρης.
 φανήσομαι γάρ, ὡς τάφου τλήμων τύχῳ,
 δούλης ποδῶν πάροιθεν ἐν κλυδωνίῳ.
 τοὺς γὰρ κάτω σθένοντας ἐξητησάμην
 τύμβου κυρῆσαι κᾶς χέρας μητρὸς πεσεῖν. 50
 τοῦμόν μὲν οὖν ὅσονπερ ἤθελον τυχεῖν
 ἔσται· γεραιᾶ δ' ἐκποδῶν χωρήσομαι
 Ἐκάβη· περᾶ γὰρ ἤδ' ὑπὸ σκηνηῆς πόδα
 Ἀγαμέμνονος, φάντασμα δειμαίνουσ' ἐμόν.

φεῦ·
 ὦ μήτηρ ἥτις ἐκ τυραννικῶν δόμων 55
 δούλειον ἡμαρ εἶδες, ὡς πράσσεις κακῶς

ὅσονπερ εὖ ποτ' ἄντισηκώσας δέ σε
φθείρει θεῶν τις τῆς πάροιθ' εὐπραξίας.

EKABH

- 59 ἄγετ', ὦ παῖδες, τὴν γραῦν πρὸ δόμων,
60 ἄγετ' ὀρθοῦσαι τὴν ὁμόδουλον,
61 Τρωάδες, ὑμῖν, πρόσθε δ' ἄνασσαν·
62 λάβετε φέρετε πέμπετ' αἰείρετέ μου
63/64 γεραῖᾱς χειρὸς προσλαζύμεναι·
65 κἀγὼ σκολιῶ σκίπωνι χερὸς
66 διερειδομένα σπεύσω βραδύπουν
67 ἦλυσιν ἄρθρων προτιθεῖσα.
- 68 ὦ στεροπὰ Διός, ὦ σκοτία νύξ,
69 τί ποτ' αἴρομαι ἔννυχος οὕτωςι
70 δείμασι, φάσμασιν; ὦ πότνια Χθών,
71 μελανοπτερύγων μᾶτερ ὀνείρων,
72 ἀποπέμπομαι ἔννυχον ὄψιν,
- 73/74 ἦν περὶ παιδὸς ἐμοῦ τοῦ σωζομένου κατὰ Θρήκην
75/76 ἀμφὶ Πολυξείνης τε φίλης θυγατρὸς δι' ὀνείρων
77 [εἶδον γὰρ] φοβεράν [ὄψιν ἔμαθον] ἐδάην.

ὦ χθόνιοι θεοί, σώσατε παῖδ' ἐμὸν	78/79
ὄς μόνος οἴκων ἄγκυρ' ἔτ' ἐμῶν	80
τὴν χιονώδη Θρήκην κατέχει	81
ξείνου πατρίου φυλακαῖσιν.	82
ἔσται τι νέον·	83
ἤξει τι μέλος γοερὸν γοεραῖς·	84
οὔποτ' ἐμὰ φρήν ὦδ' ἀλίσστος	85
φρίσσει, ταρβεῖ·	86
ποῦ ποτε θείαν Ἐλένου ψυχὰν	87
καὶ Κασσάνδρας ἐσίδω, Τρωάδες,	88
ὥς μοι κρίνωσιν ὄνειρους;	89
εἶδον γὰρ βαλιὰν ἔλαφον λύκου αἵμονι χαλᾶ	90
σφαζομέναν, ἀπ' ἐμῶν γονάτων σπασθεῖσαν	91
καὶ τόδε δεῖμά μοι·	[ἀνάγκα· 92
ἦλθ' ὑπὲρ ἄκ'ρας τύμβου κορυφᾶς	93
φάντασμ' Ἀχιλέως· ἦται δὲ γέρας	94

95 τῶν πολυμόχθων τινὰ Τρωιάδων·
 96 ἀπ' ἐμᾶς ἀπ' ἐμᾶς οὖν τόδε παιδὸς
 97 πέμψατε, δαίμονες, ἵκετεύω.

ΧΟΡΟΣ

98 Ἐκάβη, σπουδῇ πρὸς σ' ἐλιάσθην
 99 τὰς δεσποσύνους σκηναὶς προλιποῦσ'
 100 ἴν' ἐκκληρώθην καὶ προσετάχθην
 101 δούλη, πόλεως ἀπελαννομένη
 102 τῆς Ἰλιάδος, λόγχης αἰχμῇ
 103 δοριθήρατος πρὸς Ἀχαιῶν·

 104 οὐδὲν παθέων ἀποκουφίζουσ'
 105 ἀλλ' ἀγγελίας βάρος ἀραμένη
 106 μέγα σοί τε, γύναι, κῆρυξ ἀχέων.
 107 ἐν γὰρ Ἀχαιῶν πλήρει ξυνόδῳ
 108 λέγεται δόξαι σὴν παῖδ' Ἀχιλεῖ
 109 σφάγιον θέσθαι· τύμβου δ' ἐπιβὰς
 110 οἴσθ' ὅτε χρυσέοις ἐφάνη σὺν ὄπλοις,
 111 τὰς ποντοπόρους δ' ἔσχε σχεδίας
 112 λαίφη προτόνοις ἐπερειδομένας
 113 τάδε θωύσσων·

ποῖ δὴ, Δαναοί, τὸν ἐμὸν τύμβον	114
στέλλεσθ' ἀγέραστον ἀφέντες;	115
πολλῆς δ' ἔριδος συνέπαισε κλύδων,	116
δόξα δ' ἐχώρει δίχ' ἀν' Ἑλλήνων	117
στρατὸν αἰχμητήν, τοῖς μὲν διδόναι	118
τύμβῳ σφάγιον, τοῖς δ' οὐχὶ δοκοῦν.	119
ἦν δ' ὁ τὸ μὲν σὸν σπεύδων ἀγαθὸν	120
τῆς μαντιπόλου Βάκχης ἀνέχων	121
λέκτρ' Ἀγαμέμνων· τὸ Θησείδα δ',	122
ἔζω Ἀθηνῶν, δισσῶν μύθων	123
ῥήτορες ἦσαν· γνώμη δὲ μιᾶ	124
συνεχωρείτην τὸν Ἀχιλλεῖον	125
τύμβον στεφανοῦν αἵματι χλωρῷ,	126
τὰ δὲ Κασσάνδρας	127
λέκτρ' οὐκ ἐφάτην τῆς Ἀχιλείας	128
πρόσθεν θήσειν ποτὲ λόγχης.	129
σπουδαὶ δὲ λόγων κατατεινομένων	130
ἦσαν ἴσαι πῶς πρὶν ὁ ποικιλόφρων	131
κόπις ἠδυλόγος δημοχαριστῆς	132
Λαερτιάδης πείθει στρατιὰν	133
μὴ τὸν ἄριστον Δαναῶν πάντων	134
δούλων σφαγίων οὔνεκ' ἀπωθεῖν	135
μηδέ τιν' εἰπεῖν παρὰ Φερσεφόνη	136
στάντα φθιμένων ὡς ἀχάριστοι	137

- 138 Δαναοὶ Δαναοῖς
 139 τοῖς οἰχομένοις ὑπὲρ Ἑλλήνων
 140 Τροίας πεδίων ἀπέβησαν.
- 141 ἤξει δ' Ὀδυσσεὺς ὅσον οὐκ ἤδη
 142 πῶλον ἀφέλξων σῶν ἀπὸ μαστῶν
 143 ἔκ τε γεραιᾶς χερὸς ὀρμήσων·
 144 ἀλλ' ἴθι ναοὺς, ἴθι πρὸς βωμούς,
 145 Ἴζ' Ἀγαμέμνονος ἰκέτις γονάτων,
 146 κήρυσσε θεοὺς τοὺς τ' οὐρανίδας
 147 τοὺς θ' ὑπὸ γαῖαν.
 148 ἦ γάρ σε λιταὶ διακωλύσουσ'
 149 ὀρφανὸν εἶναι παιδὸς μελέας
 150 ἦ δεῖ σ' ἐπιδεῖν τύμβου προπετῆ,
 151 φοινισσομένην
 152 αἵματι παρθένον ἐκ χρυσοφόρου
 153 δειρῆς νασμῶ μελαναυγεῖ.
- 154 *EK.* οἶ ἐγὼ μελέα, τί ποτ' ἀπύσω,
 155 ποίαν ἀχώ, ποῖον ὀδυρόν,

δειλαία δειλαίου γήρως,	156
δουλείας [τᾶς] οὐ τλατᾶς,	157
[τᾶς] οὐ φερτᾶς; οἴμοι.	158
τίς ἀμύνει μοι, ποία γέννα,	159
ποία δὲ πόλις; φροῦδος πρέσβυς,	160
φροῦδοι παῖδες.	161
ποίαν ἢ ταύταν ἢ κείναν	162
στείχω, ποῖ δ' ἦσω, ποῦ τις θεῶν	163
ἢ δαίμων <νῶν> ἐπαρωγός;	164
ὦ κάκ' ἐνεγκοῦσαι,	165
Τρωάδες, ὦ κάκ' ἐνεγκοῦσαι	166
πήματ', ἀπώλεσατ' ὠλέσατ'.	167 a
οὐδ' ἔτι μοι βίος	167 b
ἀγαστός ἐν φάει.	168

169 ὦ τλάμων ἄγησαί μοι πούς,
 170 ἄγησαί μοι τᾶ γραία
 171 πρὸς τάνδ' αὐλάν· ὦ παῖ παῖ ἔξελθ'
 172/3 ἔξελθ' οἴκων· δυστανοτάτας
 174 ματέρος ἄιε ματέρος αὐδάν.
 175 [ὦ τέκνον ὡς εἰδῆς οἶαν οἶαν
 176 αἰὼ φάμαν περὶ σᾶς ψυχᾶς.]

177 ΠΟΛΥΞΕΝΗ ἰώ.

μάτερ, μάτερ, τί βοᾶς, τί νέον
 178 καρύξασ' οἴκων μ' ὥστ' ὄρνιν
 179 θάμβει τῷδ' ἐξέπταξας;

180 ΕΚ. οἶμοι μοι, τέκνον.

181 ΠΛΞ. τί με δυσφημεῖς; φροίμιά μοι κακά.

182 ΕΚ. αἰαῖ σᾶς ψυχᾶς.

183 ΠΛΞ. ἐξαύδα, μὴ κρύψης δαρόν.

184 δειμαίνω δειμαίνω, μάτερ,

	τί ποτ' ἀναστένεις;	185
<i>ΕΚ.</i>	[ὦ] τέκ'νον τέκ'νον μελέας ματρός,	186
<i>ΠΛΞ.</i>	τί <δὲ> τόδ' ἀγγελεῖς;	187
<i>ΕΚ.</i>	σφάξαι σ' Ἀργείων κοινὰ	188
	συντείνει πρὸς τύμβον γνώμα	189
	Πηλεία γέννα.	190
<i>ΠΛΞ.</i>	οἴμοι, μᾶτερ, πῶς φθέγγῃ	191
	ἀμέγαρτα κακῶν; μάνυσόν μοι,	192
	μάνυσον, μᾶτερ.	193
<i>ΕΚ.</i>	αὐδῶ, παῖ, δυσφάμους φάμας·	194
	ἀγγέλλουσ' Ἀργείων δόξαι	195
	ψήφῳ σᾶς περί μοι ψυχᾶς.	196
<i>ΠΛΞ.</i>	ὦ δεινὰ παθοῦσ', ὦ παντλάμων,	197
	ὦ δυστάνου μᾶτερ βιοτᾶς,	198
	οἶαν οἶαν αὖ σοι λώβαν	199

- 200 ἐχθίσταν ἀρρήταν τ'
 201 ὤρσέν τις δαίμων.

 202 οὐκέτι σοι παῖς ἄδ' οὐκέτι δὴ
 203 γήρα δειλαίῳ δειλαία
 204 συνδουλεύσω.

 205 σκύμνον γάρ μ' ὥστ' οὐριθ' ῥέπταν
 206 μόσχον δειλαία δειλαίαν
 207 ἐσόψῃ
 208a χειρὸς ἀναρπαστὰν
 208b σᾶς ἄπο λαιμότομόν θ' Αἶδα
 209a γᾶς ὑποπεμπομένην σκότον
 209b ἔνθα νεκρῶν μέτα
 210 τάλαινα κείσομαι.

 211 καὶ σοῦ μὲν, μᾶτερ, δυστάνου
 212 κλαίω πανδύροισι θρήνοισι,
 213 τὸν ἐμὸν δὲ βίον λώβαν λύμαν τ'
 214 οὐ μετακλαίομαί, ἀλλὰ θανεῖν μοι

ξυντυχία κρείσσων ἐκύρησεν.

215

ΧΟ. καὶ μὴν Ὀδυσσεὺς ἔρχεται σπουδῇ ποδός,
Ἐκάβη, νέον τι πρὸς σέ σημανῶν ἔπος.

ΟΔΥΣΣΕΥΣ

γύναι, δοκῶ μὲν σ' εἰδέναι γνώμην στρατοῦ
ψῆφόν τε τὴν κρανθεῖσαν· ἀλλ' ὅμως φράσω.

ἔδοξ' Ἀχαιοῖς παῖδα σὴν Πολυξένην

220

σφάξαι πρὸς ὄρθον χῶμ' Ἀχιλλείου τάφου.

ἡμᾶς δὲ πομποὺς καὶ κομιστῆρας κόρης

τάσσουσιν εἶναι· θύματος δ' ἐπιστάτης

ἱρεὺς τ' ἐπέστη τοῦδε παῖς Ἀχιλλέως.

οἴσθ' οὖν ὃ δρᾶσον; μήτ' ἀποσπασθῆς βία

225

μήτ' ἐς χερῶν ἄμιλλαν ἐξέλθης ἐμοί·

γίγνωσκε δ' ἀλκὴν καὶ παρουσίαν κακῶν

τῶν σῶν. σοφόν τοι κἂν κακοῖς ἄδει φρονεῖν.

ΕΚ. αἰαῖ· παρέστηχ', ὡς ἔοικ', ἀγὼν μέγας,

πλήρης στεναγμῶν οὐδὲ δακ' ρύων κενός.

230

κἄγωγ' ἄρ' οὐκ ἔθνησκον οὐ μ' ἐχρῆν θανεῖν,

οὐδ' ὄλεσέν με Ζεὺς, τρέφει δ', ὅπως ὄρῳ

- κακῶν κάκ' ἄλλα μείζον' ἢ τάλαιν' ἐγώ.
 εἰ δ' ἔστι τοῖς δούλοισι τοὺς ἐλευθέρους
 235 μὴ λυπρὰ μηδὲ καρδίας δηκτῆρια
 ἐξιστορῆσαι, σοὶ μὲν εἰρησθαι χρεῶν,
 ἡμᾶς δ' ἀκοῦσαι τοὺς ἐρωτῶντας τάδε.
 ΟΔ. ἔξεστ', ἐρώτα· τοῦ χρόνου γὰρ οὐ φθονῶ.
 ΕΚ. οἴσθ' ἠνίκ' ἦλθες Ἰλίου κατάσκοπος,
 240 δυσχλαινία τ' ἄμορφος, ὀμμάτων τ' ἄπο
 φόνου σταλαγμοὶ σὴν κατέσταζον γένυν;
 ΟΔ. οἶδ'· οὐ γὰρ ἄκ'ρας καρδίας ἔψανσέ μου.
 ΕΚ. ἔγνω δέ σ' Ἑλένη καὶ μόνη κατεῖπ' ἐμοί;
 ΟΔ. μεμνήμεθ' ἐς κίνδυνον ἐλθόντες μέγαν.
 245 ΕΚ. ἦψω δὲ γονάτων τῶν ἐμῶν ταπεινὸς ὢν;
 ΟΔ. ὥστ' ἐνθανεῖν γε σοῖς πέπλοισι χειρ' ἐμήν.
 ΕΚ. ἔσωσα δῆτά σ' ἐξέπεμψά τε χθονός;
 ΟΔ. ὥστ' εἰσορᾶν γε φέγγος ἡλίου τόδε.
 ΕΚ. τί δῆτ' ἔλεξας δοῦλος ὢν ἐμὸς τότε;
 250 ΟΔ. πολλῶν λόγων εὐρήμαθ' ὥστε μὴ θανεῖν.
 ΕΚ. οὐκουν κακύνῃ τοῖσδε τοῖς βουλευμασιν
 ὃς ἐξ ἐμοῦ μὲν ἔπαυες οἷα φῆς παθεῖν,
 δρᾶς δ' οὐδὲν ἡμᾶς εὖ, κακῶς δ' ὅσον δύνῃ;
 ἀχάριστον ὑμῶν σπέρμ' ὅσοι δημηγόρους
 255 ζηλοῦτε τιμάς· μηδὲ γιγνώσκουσθ' ἐμοί,

οἱ τοὺς φίλους βλάπτοντες οὐ φροντίζετε
ἦν τοῖσι πολλοῖς πρὸς χάριν λέγητέ τι.

ἀτὰρ τί δὴ σόφισμα τοῦθ' ἡγούμενοι
ἔς τήνδε παῖδα ψῆφον ὤρισαν φόνου;
πότ' ἔστιν ἄρα σφ' ἐπήγαγ' ἀνθρωποσφαγεῖν 260
πρὸς τύμβον ἔνθα βουθυτεῖν μᾶλλον πρέπει;
ἢ τοὺς κτανόντας ἀνταποκτεῖναι θέλων
ἔς τήνδ' Ἀχιλλεὺς ἐνδίκως τείνει φόνον;
ἀλλ' οὐδὲν αὐτὸν ἦδε γ' εἴργασται κακόν.
Ἐλένην νιν αἰτεῖν χρῆν τάφῳ προσφάγματα 265
κείνη γὰρ ὤλεσέν νιν ἔς Τροίαν τ' ἄγει.
εἰ δ' αἰχμαλώτων χρῆ τιν' ἔκκριτον θανεῖν
κάλλει θ' ὑπερφέρουσαν, οὐχ ἡμῶν τόδε·
ἢ Τυνδαρίς γὰρ εἶδος ἐκπρεπεστάτη,
ἀδικοῦσά θ' ἡμῶν οὐδὲν ἦσσον ἠύρεθ' η. 270

τῷ μὲν δικαίῳ τόνδ' ἀμιλλῶμαι λόγον·
ἂ δ' ἀντιδοῦναι δεῖ σ' ἀπαιτούσης ἐμοῦ,
ἄκουσον. ἦψω τῆς ἐμῆς, ὡς φῆς, χερὸς

275 καὶ τῆσδε γεραιᾶς προσπίτνων παρηίδος·
 ἀνθάπτομαί σου τῶνδε τῶν αὐτῶν ἐγὼ
 χάριν τ' ἀπαιτῶ τὴν τόθ' ἱκετεύω τέ σε,
 μή μου τὸ τέκ'νον ἐκ χερῶν ἀποσπάσης,
 μηδὲ κτάνητε· τῶν τεθνηκότων ἄλις.
 ταύτη γέγηθα κάπιλήθομαι κακῶν·
 280 ἦδ' ἀντὶ πολλῶν ἐστί μοι παραψυχή,
 πόλις, τιθήνη, βάκτρον, ἡγεμῶν ὁδοῦ.

οὐ τοὺς κρατοῦντας χρῆ κρατεῖν ἂ μὴ χρεῶν,
 οὐδ' εὐτυχοῦντας εὖ δοκεῖν πράξειν αἰεὶ·
 κάγω γὰρ ἦ ποτ', ἀλλὰ νῦν οὐκ εἴμ' ἔτι,
 285 τὸν πάντα δ' ἄλβον ἤμαρ ἐν μ' ἀφείλετο.
 ἀλλ', ὦ φίλον γένειον, αἰδέσθητί με,
 οἴκτιρον· ἐλθὼν δ' εἰς Ἀχαικὸν στρατὸν
 παρηγόρησον, ὡς ἀποκτείνειν φθόνος
 γυναικάς ἄς τὸ πρῶτον οὐκ ἐκτείνατε
 290 βωμῶν ἀποσπάσαντες, ἀλλ' ὤκτιρατε.
 νόμος δ' ἐν ὑμῖν τοῖς τ' ἐλευθέροις ἴσος
 καὶ τοῖσι δούλοις αἵματος κεῖται πέρι.

τὸ δ' ἀξίωμα, κὰν κακῶς λέγῃς, τὸ σὸν
 πείσει· λόγος γὰρ ἔκ τ' ἀδοξούντων ἰὼν
 κὰκ τῶν δοκούντων αὐτὸς οὐ ταῦτὸν σθένει. 295

ΧΘ. οὐκ ἔστιν οὕτω στερρὸς ἀνθρώπου φύσις
 ἥτις γόων σῶν καὶ μακρῶν ὀδυρμάτων
 κλύουσα θρήνους οὐκ ἂν ἐκβάλοι δάκρυ.

ΟΔ. Ἐκάβη, διδάσκου, μηδὲ τῷ θυμουμένῳ
 τὸν εὖ λέγοντα δυσμενῆ ποιῶ φρενί. 300
 ἐγὼ τὸ μὲν σὸν σῶμ' ὑφ' οὐπερ ἠτύχουν
 σῶζειν ἔτοιμός εἰμι κοῦκ ἄλλως λέγω·
 ἂ δ' εἶπον εἰς ἅπαντας οὐκ ἀρνήσομαι,
 Τροίας ἀλούσης ἀνδρὶ τῷ πρώτῳ στρατοῦ
 σὴν παῖδα δοῦναι σφάγιον ἐξαιτουμένῳ. 305
 ἐν τῷδε γὰρ κάμνουσιν αἱ πόλεις
 ὅταν τις ἐσθλὸς καὶ πρόθυμος ὦν ἀνὴρ
 μηδὲν φέρηται τῶν κακίωνων πλέον.
 ἡμῖν δ' Ἀχιλλεὺς ἄξιος τιμῆς, γύναι,
 θανῶν ὑπὲρ γῆς Ἑλλάδος κάλλιστ' ἀνὴρ. 310

οὔκουν τόδ' αἰσχρόν, εἰ βλέποντι μὲν φίλῳ
 χρώμεσθ', ἐπεὶ δ' ὄλωλε, μὴ χρώμεσθ' ἔτι;

315 εἶεν· τί δῆτ' ἐρεῖ τις ἦν τις αὖ φανῆ
 στρατοῦ τ' ἀθροισις πολεμίων τ' ἀγωνία;
 πότερα μαχοῦμεθ' ἢ φιλοψυχήσομεν
 τὸν κατθανόνθ' ὀρώντες οὐ τιμώμενον;
 καὶ μὴν ἔμοιγε ζῶντι μὲν, καθ' ἡμέραν
 κεῖ σμίκερ' ἔχοιμι, πάντ' ἂν ἀρκούντως ἔχοι·
 320 τύμβον δὲ βουλοίμην ἂν ἀξιούμενον
 τὸν ἐμὸν ὀραῖσθαι· διὰ μακροῦ γὰρ ἡ χάρις.

εἰ δ' οἰκτρὰ πάσχειν φῆς, τάδ' ἀντάκουέ μου·
 εἰσὶν παρ' ἡμῖν οὐδὲν ἦσσον ἄθλῃαι
 γραῖαι γυναιῖκες ἠδὲ πρεσβῦται σέθεν,
 325 νύμφαι τ' ἀρίστων νυμφίων τητώμεναι,
 ὧν ἦδε κεύθει σώματ' Ἰδαία κόνις.

τόλμα τάδ'. ἡμεῖς δ', εἰ κακῶς νομίζομεν
 τιμᾶν τὸν ἐσθλόν, ἀμαθίαν ὀφλήσομεν·
 οἱ βάρβαροι δὲ μήτε τοὺς φίλους φίλους
 ἠγείσθε, μηδὲ τοὺς καλῶς τεθνηκότας
 330 θαυμάζεθ', ὡς ἂν ἡ μὲν Ἑλλὰς εὐτυχῆ,
 ὑμεῖς δ' ἔχηθ' ὅμοια τοῖς βουλευμασιν.

- ΧΟ. αἰαῖ· τὸ δοῦλον ὡς κακὸν πέφυκ' αἰὲ
τολμᾶ θ' ἄ μὴ χρεή, τῇ βίᾳ νικώμενον.
- ΕΚ. ὦ θύγατερ, οὔμοι μὲν λόγοι πρὸς αἰθέρα
φροῦδοι μάτην ῥιφέντες ἀμφὶ σοῦ φόνου· 335
σὺ δ' εἴ τι μείζω δύναμιν ἢ μήτηρ ἔχεις,
σπούδαζε πάσας ὥστ' ἀηδόνοσ στόμα
φθογγὰς ἰεῖσα μὴ στερηθῆναι βίου.
πρόσπιπτε δ' οἰκτρῶσ τοῦδ' Ὀδυσσέωσ γόνυ
καὶ πεῖθ'· ἔχεισ δὲ πρόφασιν· ἔστι γὰρ τέκνα 340
καὶ τῶδε, τὴν σὴν ὥστ' ἐποικτῖραι τύχην.
- ΠΛΞ. ὄρῳ σ', Ὀδυσσεῦ, δεξιὰν ὑφ' εἵματος
κρύπτοντα χεῖρα καὶ πρόσωπον ἔμπαλιν
στρέφοντα μή σου προσθίγω γενειάδοσ.
θάρσει· πέφενγασ τὸν ἐμὸν Ἰκέσιον Δία· 345
ὡσ ἔφομαί γε τοῦ τ' ἀναγκαίου χάριν
θανεῖν τε χρεῖζουσ'· εἰ δὲ μὴ βουλήσομαι,
κακὴ φανοῦμαι καὶ φιλόψυχοσ γυνή.
- τί γὰρ με δεῖ ζῆν; ἦ πατὴρ μὲν ἦν ἄναξ
Φρυγῶν ἀπάντων· τοῦτό μοι πρῶτον βίου· 350

ἔπειτ' ἐθρέφθην ἐλπίδων καλῶν ὑπο
 βασιλεῦσι νύμφη, ζῆλον οὐ σμικρὸν γάμων
 ἔχουσ' ὅτου δῶμ' ἐστίαν τ' ἀφίξομαι·
 355 δέσποινα δ' ἢ δύστηνος Ἰδαίαισιν ἦ,
 γυναιξί, παρθένους ἀπόβ' λεπτος μέτα,
 ἴση θεοῖσι πλὴν τὸ κατθανεῖν μόνον.

νῦν δ' εἰμὶ δούλη. πρῶτα μὲν με τοῦνομα
 θανεῖν ἐρᾶν τίθησιν οὐκ εἰωθὸς ὄν·
 ἔπειτ' ἴσως ἂν δεσποτῶν ὤμων φρένας
 360 τύχοιμ' ἂν ὅστις ἀργύρου μ' ὠνήσεται,
 τὴν Ἐκτορός τε χιτῶνων πολλῶν κάσιν,
 προσθεῖς δ' ἀνάγκην σιτοποιὸν ἐν δόμοις,
 σαίρειν τε δῶμα κερκίσι τ' ἐφεστάναι
 λυπρὰν ἄγουσαν ἡμέραν μ' ἀναγκάσει·
 365 λέχη δὲ τὰμὰ δοῦλος ὠνητός ποθεν
 χρανεῖ, τυράννων πρόσθεν ἠξιωμένα.
 οὐ δῆτ' ἀφίημ' ὀμμάτων ἐλεύθερον
 φέγγος τόδ', Αἰδη προστιθεῖς ἐμὸν δέμας.

ἄγ' οὖν μ', Ὀδυσσεῦ, καὶ διέργασαί μ' ἄγων·
 370 οὔτ' ἐλπίδος γὰρ οὔτε του δόξης ὄρω

θάρσος παρ' ἡμῖν ὥς ποτ' εὖ προᾶξαί με χροή.
 μῆτερ, σὺ δ' ἡμῖν μηδὲν ἐμποδὼν γένη,
 λέγουσα μηδὲ δρωῶσα· συμβούλου δέ μοι
 θανεῖν πρὶν αἰσχροῶν μὴ κατ' ἀξίαν τυχεῖν.
 ὅστις γὰρ οὐκ εἴωθε γεύεσθαι κακῶν, 375
 φέρει μὲν, ἀλγεῖ δ' ἀδχέν' ἐντιθεῖς ζυγῶ·
 θανῶν δ' ἂν εἴη μᾶλλον εὐτυχεστέρος
 ἢ ζῶν· τὸ γὰρ ζῆν μὴ καλῶς μέγας πόνος.

ΧΟ. δεινὸς χαρακτήρ κάπισημος ἐν βροτοῖς
 ἐσθλῶν γενέσθαι, κάπὶ μεῖζον ἔρχεται 380
 τῆς εὐγενείας ὄνομα τοῖσιν ἀξίοις.

ΕΚ. καλῶς μὲν εἶπας, θύγατερ, ἀλλὰ τῷ καλῷ
 λύπη πρόσεστιν. εἰ δὲ δεῖ τῷ Πηλέως
 χάριν γενέσθαι παιδὶ καὶ ψόγον φυγεῖν
 ὑμᾶς, Ὀδυσσεῦ, τήνδε μὲν μὴ κτείνετε, 385
 ἡμᾶς δ' ἄγοντες πρὸς πυρὰν Ἀχιλλέως
 κεντεῖτε, μὴ φείδεσθ'· ἐγὼ ἴτεκον Πάριν
 δς παῖδα Θέτιδος ὤλεσεν τόξοις βαλῶν.

ΟΔ. οὐ σ', ὦ γεραιά, κατθανεῖν Ἀχιλλέως
 φάντασμ' Ἀχαιοῦς, ἀλλὰ τήνδ', ἠτήσατο. 390

ΕΚ. ὑμεῖς δέ μ' ἀλλὰ θυγατρὶ συμφονεύσατε,
 καὶ δις τόσον πῶμ' αἵματος γενήσεται

γαία νεκρῶ τε τῶ τάδ' ἐξαιτουμένω.

- 395 *ΟΔ.* ἄλις κόρης σῆς θάνατος, οὐ προσοιστέος
ΕΚ. ἄλλος πρὸς ἄλλω· μηδὲ τόνδ' ὠφείλομεν.
ΟΔ. πῶς; οὐ γὰρ οἶδα δεσπότης κεκτημένος.
ΕΚ. ὅποια κισσὸς δρυὸς ὅπως τῆσδ' ἔξομαι.
ΟΔ. οὐκ, ἦν γε πείθῃ τοῖσι σοῦ σοφωτέροις.
400 *ΕΚ.* ὡς τῆσδ' ἐκοῦσα παιδὸς οὐ μεθήσομαι.
ΟΔ. ἀλλ' οὐδ' ἐγὼ μὴν τήνδ' ἀπειμ' αὐτοῦ λιπών.

- ΠΛΞ.* μῆτερ, πιθοῦ μοι· καὶ σύ, παῖ Λαερτίου,
 χάλα τοκεῦσιν εἰκότως θυμουμένοις,
 σύ τ', ὦ τάλαινα, τοῖς κρατοῦσι μὴ μάχου.
405 βούλῃ πεσεῖν πρὸς οὔδας ἔλκῶσαί τε σὸν
 γέροντα χρῶτα πρὸς βίαν ὠθουμένη,
 ἀσχημονῆσαί τ' ἐκ νέου βραχίονος
 σπασθεῖς, ἂ πείση; μὴ σύ γ'· οὐ γὰρ ἄξιον.

- 410 ἀλλ', ὦ φίλη μοι μῆτερ, ἠδίστην χέρα
 δὸς καὶ παρειὰν προσβαλεῖν παρηίδι·

ὡς οὔποτ' αὐθις, ἀλλὰ νῦν πανύστατον
 ἀκτίνα κύκ' λον θ' ἡλίου προσόψομαι.
 τέλος δέχῃ δὴ τῶν ἐμῶν προσφθεγμάτων.
 ὦ μῆτερ, ὦ τεκοῦσ', ἄπειμι δὴ κάτω.

- ΕΚ. ὦ θύγατερ, ἡμεῖς δ' ἐν φάει δουλεύσομεν. 415
 ΠΛΞ. ἄνυμφος ἄνυμέναιος ὢν μ' ἐχρῆν τυχεῖν.
 ΕΚ. οἰκτρὰ σύ, τέκνον, ἀθλία δ' ἐγὼ γυνή.
 ΠΛΞ. ἐκεῖ δ' ἐν Αἴδου κείσομαι χωρὶς σέθεν.
 ΕΚ. οἴμοι· τί δράσω; ποῖ τελευτήσω βίον;
 ΠΛΞ. δούλῃ θανοῦμαι, πατ' ρὸς οὔσ' ἐλευθέρου. 420
 ΕΚ. ἡμεῖς δὲ πεντήκοντά γ' ἄμμοροι τέκνων.
 ΠΛΞ. τί σοι πρὸς Ἐκτορ' ἢ γέροντ' εἶπω πόσιν;
 ΕΚ. ἄγγελλε πασῶν ἀθλιωτάτην ἐμέ.
 ΠΛΞ. ὦ στέρνα μαστοί θ' οἷ μ' ἐθρέψαθ' ἠδέως.
 ΕΚ. ὦ τῆς ἀώρου θύγατερ ἀθλίου τύχης. 425
 ΠΛΞ. χαῖρ', ὦ τεκοῦσα, χαῖρε Κασσάνδρα τέ μοι,
 ΕΚ. χαίρουσιν ἄλλοι, μητρὶ δ' οὐκ ἔστιν τόδε.
 ΠΛΞ. ὃ τ' ἐν φιλίπποις Θρηξὶ Πολύδωρος κάσις.
 ΕΚ. εἰ ζῆ γ'· ἀπιστῶ δ'· ὧδε πάντα δυστυχῶ.
 ΠΛΞ. ζῆ καὶ θανούσης ὄμμα συγκλήσει τὸ σόν. 430

ΕΚ. τέθνηκ' ἔγωγε πρὶν θανεῖν κακῶν ὕπο.

ΠΛΞ. κόμιζ', Ὀδυσσεῦ, μ' ἀμφιθεις κάρη πέπλους.
ὡς πρὶν σφαγῆναί γ' ἐκτέτηκα καρδίαν
θρήνοισι μητρὸς τήνδε τ' ἐκθήκω γόοις.
435 ὦ φῶς· προσειπεῖν γὰρ σὸν ὄνομ' ἔξεστί μοι,
μέτεστι δ' οὐδὲν πλὴν ὅσον χρόνον ξίφους
βαίνω μεταξὺ καὶ πυρᾶς Ἀχιλλέως.

ΕΚ. οἱ ἐγώ, προλείπω· λύεται δέ μου μέλη.
440 ὦ θύγατερ, ἄψαι μητρὸς, ἔκτεινον χέρα,
δός· μὴ λίπης μ' ἄπαιδ'. ἀπωλόμην, φίλαι.

ὡς τὴν Λάκαιναν, σύγγονον Διοσκόροιν,
Ἑλένην ἴδοιμι· διὰ καλῶν γὰρ ὀμμάτων
αἴσχιστα Τροίαν εἶλε τὴν εὐδαίμονα.

στρ. α 444 *ΧΟ.* αὔρα, ποντιάς αὔρα,

445 ἄτε ποντοπόρους κομί-

446 ζεις θοὰς ἀκάτους ἐπ' οἶδμα λίμνας,

ποῖ με τὰν μελέαν πορεύ-	447
σεις, τῷ δουλόσυννος πρὸς οἴ-	448
κον κτηθεῖς ἀφίξομαῖ; ἢ	449
Δωρίδος ὄρμον αἴας,	450
ἢ Φθιάδος, ἔνθα τὸν	451
καλλίστων ὑδάτων πατέρα	452
φασὶν Ἀπιδανὸν πεδία λιπαίνειν,	453/4
ἢ νάσων, ἀλιήρει	455 ἀντ. α
κώπα πεμπομένην τάλαι-	456
ναν, οἰκτρὰν βιοτὰν ἔχουσαν οἴκοις,	457
ἔνθα πρωτόγονός τε φοῖ-	458
νιξ δάφνα θ' ἱεροῦς ἀνέσ-	459
χε πτόρθους Λατοῖ φίλον ὦ-	460
δῖνος ἄγαλμα Δίας,	461
σὺν Δηλιάσιν τε κού-	462
ραισιν Ἀρτέμιδός τε θεᾶς	463
χρυσέαν ἄμπυκα τόξα τ' εὐλογήσω,	464/5

- στρ. β 466 ἦ Παλλάδος ἐν πόλει
 467 τὰς καλλιδίφρους Ἀθα-
 468 ναίας ἐν κροκέῳ πέπλῳ
- 469 ζεύξομαι ἄρα πώλους ἐν
 470 δαιδαλέαισι ποικίλλουσ'
 471 ἀνθοκρόκοισι πήναις, ἦ
 472 Τιτάνων γενεὰν
- 473 τὰν Ζεὺς ἀμφιπύρῳ κοιμί-
 474 ζει φλογμῷ Κρονίδας;
- ἀντ. β 475 ὄμοι τεκέων ἐμῶν,
 476 ὄμοι πατέρων χθονός θ'
 477 ἅ καπνῷ κατερείπεται
- 478 τυφομένα, δορίκτητος
 479 Ἀργείων· ἐγὼ δ' ἐν ξεί-
 480 να χθονὶ δὴ κέκλημαι δού-
 481 λα, λιποῦσ' Ἀσίαν,

Εὐρώπας θεράπναν ἀλλά- 482
 ξασ', Αἶδα θαλάμους. 483

ΤΑΛΘΥΒΙΟΣ

ποῦ τὴν ἄνασσαν δὴ ποτ' οὔσαν Ἰλίου
 Ἐκάβην ἂν ἐξεύροιμι, Τρωάδες κόραι; 485
 ΧΟ. αὕτη πέλας σου νῶτ' ἔχουσ' ἐπὶ χθονί,
 Ταλθύβιε, κεῖται ξυγκεκλημένη πέπλοις.
 ΤΑ. ὦ Ζεῦ, τί λέξω; πότερά σ' ἀνθρώπους ὄρᾱν;
 ἢ δόξαν ἄλλως τήνδε κεκτῆσθαι μάτην,
 [ψευδῆ, δοκοῦντας δαιμόνων εἶναι γένος] 490
 τύχην δὲ πάντα τᾶν βροτοῖς ἐπισκοπεῖν;
 οὐχ ἦδ' ἄνασσα τῶν πολυχ' ῥύσων Φρυγῶν,
 οὐχ ἦδε Πριάμου τοῦ μέγ' ὀλβίου δάμαρ;
 καὶ νῦν πόλις μὲν πᾶσ' ἀνέστηκεν δορί,
 αὐτὴ δὲ δούλη γραῦς ἅπαις ἐπὶ χθονὶ 495
 κεῖται, κόνει φύρουσα δύστηνον κᾶρα.
 φεῦ φεῦ· γέρον μὲν εἶμ', ὅμως δέ μοι θανεῖν
 εἶη πρὶν αἰσχυρᾷ περιπεσεῖν τύχῃ τινί.
 ἀνίστασ', ὦ δύστηνε, καὶ μετάρσιον
 πλευρὰν ἔπαιρε καὶ τὸ πάλλευκον κᾶρα. 500

- EK.* ἔα· τίς οὗτος σῶμα τοῦμὸν οὐκ ἔᾱ
 κεῖσθαι; τί κινεῖς μ', ὅστις εἶ, λυπουμενήν;
- TA.* Ταλθύβιος ἦκω Δαναϊδῶν ὑπηρέτης,
 Ἀγαμέμνωνος πέμψαντος, ᾧ γύναι, μέτα.
- 505 *EK.* ᾧ φίλτατ', ἄρα κάμ' ἐπισφάξαι τάφῳ
 δοκοῦν Ἀχαιοῖς ἦλθες; ὡς φίλ' ἂν λέγοις.
 σπεύδωμεν ἐγκονῶμεν· ἦγοῦ μοι, γέρον.
- TA.* σὴν παῖδα κατθανοῦσαν ὡς θάψης, γύναι,
 ἦκω μεταστείχων σε· πέμπουσιν δέ με
- 510 *EK.* δισσοί τ' Ἄτρεῖδαι καὶ λεῶς Ἀχαικός.
 οἴμοι, τί λέξεις; οὐκ ἄρ' ὡς θανουμένους
 μετῆλθες ἡμᾶς, ἀλλὰ σημανῶν κακά;
 ὄλωλας, ᾧ παῖ, μητρὸς ἀρπασθεῖς' ἄπο·
 ἡμεῖς δ' ἄτεκ' νοι τοῦπι σ'· ᾧ τάλαιν' ἐγώ.
- 515 *EK.* πῶς καὶ νιν ἐξεπράξατ'; ἄρ' αἰδούμενοι;
 ἦ πρὸς τὸ δεινὸν ἦλθεθ' ὡς ἐχθράν, γέρον,
 κτείνοντες; εἶπέ, καίπερ οὐ λέξων φίλα.
- TA.* διπλᾶ με χρήσεις δάκρυα κερδᾶναι, γύναι,
 σῆς παιδὸς οἴκτω· νῦν τε γὰρ λέγων κακὰ
- 520 *EK.* τέγξω τόδ' ὄμμα, πρὸς τάφῳ θ' ὅτ' ὄλλυτο.

παρῆν μὲν ὄχ'λος πᾶς Ἀχαικοῦ στρατοῦ
 πλήρης πρὸ τύμβου σῆς κόρης ἐπὶ σφαγᾶς·

λαβὼν δ' Ἀχιλλέως παῖς Πολυξένην χερὸς
 ἔστησ' ἐπ' ἄκ'ρου χόματος, πέλας δ' ἐγώ·
 λεκτοὶ τ' Ἀχαιῶν ἔκκριτοι νεανῖαι, 525
 σκίρτημα μόσχου σῆς καθέξοντες χεροῖν,
 ἔσποντο. πλήρες δ' ἐν χεροῖν λαβὼν δέπας
 πάγχρυσον αἶρει χειρὶ παῖς Ἀχιλλέως
 χοὰς θανόντι πατ'ρί· σημαίνει δέ μοι
 σιγὴν Ἀχαιῶν παντὶ κηρῦξαι στρατῶ. 530

κἀγὼ καταστάς εἶπον ἐν μέσοις τάδε·
 σιγᾶτ', Ἀχαιοί, σίγα πᾶς ἔστω λεώς,
 σίγα σιώπα· νήνεμον δ' ἔστησ' ὄχλον.
 ὁ δ' εἶπεν· ὦ παῖ Πηλέως, πατήρ δ' ἐμός,
 δέξαι χοὰς μοι τάσδε κηλητηρίους, 535
 νεκρῶν ἀγωγούς· ἐλθὲ δ' ὡς πίης μέλαν
 κόρης ἀκραιφνὲς αἷμ' ὃ σοι δωρούμεθα
 στρατός τε κἀγώ· πρηνεμένης δ' ἡμῖν γενοῦ,
 λῦσαί τε πρύμνας καὶ χαλινωτήρια
 νεῶν δὸς ἡμῖν πρηνεμενοῦς τ' ἀπ' Ἴλλου 540
 νόστου τυχόντας πάντα ἐς πάτραν μολεῖν.

545 τοσαῦτ' ἔλεξε, πᾶς δ' ἐπηύξατο στρατός.
 εἶτ' ἀμφίχρυσον φάσγανον κώπης λαβὼν
 ἐξεῖλκε κολεοῦ, λογάσι δ' Ἀργείων στρατοῦ
 νεανίαις ἔνευσε παρθένον λαβεῖν.
 ἦ δ', ὡς ἐφράσθη, τόνδ' ἐσήμηnen λόγον·
 ὦ τὴν ἐμὴν πέρσαντες Ἀργεῖοι πόλιν,
 ἐκοῦσα θνήσκω· μή τις ἄψηται χρὸς
 τοῦμοῦ· παρέξω γὰρ δέρην εὐκαρδίως.
 550 ἔλευθέραν δέ μ', ὡς ἔλευθέρα θάνω,
 πρὸς θεῶν, μεθέντες κτείνατ'· ἐν νεκροῖσι γὰρ
 δούλη κεκλήσθαι βασιλῆς οὔσ' αἰσχύνομαι.

555 λαοὶ δ' ἐπερρόθησαν, Ἀγαμέμνων τ' ἄναξ
 εἶπεν μεθεῖναι παρθένον νεανίαις.
 οἱ δ', ὡς τάχιστ' ἤκουσαν ὑστάτην ὄπα,
 μεθῆκαν, οὔπερ καὶ μέγιστον ἦν κράτος.
 καπεὶ τόδ' εἰσήκουσε δεσποτῶν ἔπος,
 λαβοῦσα πέπ'λους ἐξ ἄκρας ἐπωμίδος
 ἔρρηξε λαγόνας ἐς μέσας παρ' ὀμφαλόν,
 560 μαστούς τ' ἔδειξε στέρνα θ' ὡς ἀγάλματος
 κάλλιστα, καὶ καθεῖσα πρὸς γαῖαν γόνυ
 ἔλεξε πάντων τλημονέστατον λόγον·

ἴδου τόδ', εἰ μὲν στέρνον, ὦ νεανία,
παίειν προθυμῇ, παῖσον, εἰ δ' ὑπ' ἀγχένα
χρήζεις, πάρεστι λαιμὸς εὐτρεπῆς ὅδε. 565

ὁ δ' οὐ θέλων τε καὶ θέλων οἴκτω κόρης,
τέμνει σιδήρῳ πνεύματος διαρροάς·
κρουνοὶ δ' ἐχώρουν. ἦ δὲ καὶ θνήσκουσ' ὅμως
πολλὴν πρόνοιαν εἶχεν εὐσχήμων πεσεῖν,
κρύπτουσ' ἅ κρύπτειν ὄμματ' ἀρσένων χρεῶν. 570

ἐπεὶ δ' ἀφῆκε πνεῦμα θανασίμῳ σφαγῇ,
οὐδεὶς τὸν αὐτὸν εἶχεν Ἀργείων πόνον·
ἀλλ' οἱ μὲν αὐτῶν τὴν θανοῦσαν ἐκ χειρῶν
φύλλοις ἔβαλλον, οἱ δὲ πληροῦσιν πυρὰν
κορμούς φέροντες πευκίνους, ὁ δ' οὐ φέρων 575
πρὸς τοῦ φέροντος τοιάδ' ἤκουεν κακά·
ἔστηκας, ὦ κάκιστε, τῇ νεάνιδι
οὐ πέπ' λον οὐδὲ κόσμον ἐν χεροῖν ἔχων;
οὐκ εἶ τι δώσων τῇ περισσ' εὐκαρδίῳ

580 ψυχὴν τ' ἀρίστη; τοιάδ' ἀμφὶ σῆς λέγων
 παιδὸς θανούσης, εὐτεκνωτάτην τέ σε
 πασῶν γυναικῶν δυστυχεστάτην θ' ὄρω.

XO. δεινόν τι πῆμα Πριαμίδαις ἐπέζεσεν
 πόλει τε τῆμῃ θεῶν ἀνάγκαισιν τόδε.

585 *EK.* ὦ θύγατερ, οὐκ οἶδ' εἰς ὃ τι βλέπω κακῶν,
 πολλῶν παρόντων· ἦν γὰρ ἄψωμαί τινος,
 τόδ' οὐκ ἔᾶ με, παρακαλεῖ δ' ἐκεῖθεν αὖ
 λύπη τις ἄλλη διάδοχος κακῶν κακοῖς.
 καὶ νῦν τὸ μὲν σὸν ὥστε μὴ στένειν πάθος
 590 οὐκ ἂν δυναίμην ἐξαλείψασθαι φρενός·
 τὸ δ' αὖ λίαν παρεῖλες ἀγγελθεῖσά μοι
 γενναῖος.

595 οὔκουν δεινόν, εἰ γῆ μὲν κακῆ
 τυχοῦσα καιροῦ θεόθεν εὔστάχυν φέρει,
 χρηστὴ δ' ἄμαρτοῦσ' ὦν χρεῶν αὐτὴν τυχεῖν
 κακὸν δίδωσι καρπὸν, ἀνθρώποις δ' αἰεὶ
 ὁ μὲν πονηρὸς οὐδὲν ἄλλο πλὴν κακός,

ὁ δ' ἐσθλὸς ἐσθλός, οὐδὲ συμφορᾶς ὑπο
 φύσιν διέφθειρ', ἀλλὰ χρηστός ἐστ' αἰεί;
 ἄρ' οἱ τεκόντες διαφέρουσιν ἢ τροφαί;
 ἔχει γε τοί τι καὶ τὸ θρεφθῆναι καλῶς 600
 δίδαξιν ἐσθλοῦ· τοῦτο δ' ἦν τις εὔ μάθη,
 οἶδεν τό γ' αἰσχρὸν κανόνι τοῦ καλοῦ μαθῶν.

καὶ ταῦτα μὲν δὴ νοῦς ἐτόξευσεν μάτην·
 σὺ δ' ἐλθὲ καὶ σήμηνον Ἀργείοις τάδε,
 μὴ θιγγάνειν μοι μηδέν', ἀλλ' εἴργειν ὄχλον, 605
 τῆς παιδός. ἔν τοι μυρίῳ στρατεύματι
 ἀκόλαστος ὄχ'λος ναυτική τ' ἀναρχία
 κρείσσων πυρός, κακὸς δ' ὁ μὴ τι δρῶν κακόν.
 σὺ δ' αὖ λαβοῦσα τεῦχος, ἀρχαία λάτρι,
 βάψασ' ἔνεγκε δεῦρο ποντίας ἁλός 610
 ὡς παῖδα λουτροῖς τοῖς πανυστάτοις ἐμήν,
 νύμφην τ' ἄνυμφον παρθένον τ' ἀπάρθενον,
 λούσω προθῶμαί θ' — ὡς μὲν ἀξία, πόθεν;
 οὐκ ἂν δυναίμην· ὡς δ' ἔχω — τί γὰρ πάθω;
 κόσμον γ' ἀγείρασ' αἰχμαλωτίδων πάρα 615

αἶ μοι πάρεδ' ῥοι τῶνδ' ἔσω σκηνωμάτων
ναίουσιν, εἴ τις τοὺς νεωστὶ δεσπότης
λαθοῦσ' ἔχει τι κλέμμα τῶν αὐτῆς δόμων.

620 ὦ σχήματ' οἴκων, ὦ ποτ' εὐτυχεῖς δόμοι,
ὦ πλεῖστ' ἔχων κάλλιστά τ', εὐτεκνώτατε
Πρίαμε, γεραιά θ' ἦδ' ἐγὼ μήτηρ τέκνων,
ὡς ἐς τὸ μηδὲν ἤκομεν, φρονήματος
τοῦ πρὶν στερέντες. εἶτα δῆτ' ὀγκούμεθα,
625 δ μὲν τις ἡμῶν πλουσίοις ἐν δώμασιν,
δ δ' ἐν πολίταις τίμιος κεκλημένος.
τὰ δ' οὐδέν, ἄλλως φροντίδων βουλευματα
γλώσσης τε κόμποι. κείνος ὀλβιώτατος
ὅτω κατ' ἡμαρ τυγχάνει μηδὲν κακόν.

στρ. 629 *XO.* ἐμοὶ χρῆν συμφορὰν,
630/1 ἐμοὶ χρῆν πημονὰν γενέσθαι,
632 Ἰδαίαν ὅτε πρῶτον ὕλαν
633 Ἀλέξανδρος εἰλατίαν

ἐτάμεθ', ἄλιον ἐπ' οἶδμα ναυστολήσων	634
Ἐλένας ἐπὶ λέκτρα, τὰν	635
καλλίσταν ὁ χρυσοφαῆς	636
Ἄλιος ἀγάζει.	637
πόννοι γὰρ καὶ πόνων	638 ἀντ.
ἀνάγκαι κρείσσονες κυκλοῦνται,	639/40
κοινὸν δ' ἐξ ἰδίας ἀνοίας	641
κακὸν τᾶ Σιμουντίδι γᾶ	642
ὀλέθριον ἔμολε συμφορὰ τ' ἀπ' ἄλλων·	643
ἐκρίθη δ' ἔρις ἂν ἐν Ἰ-	644
δα κρίνει τρισσὰς μακάρων	645
παῖδας ἀνῆρ βούτας,	646
ἐπὶ δορὶ καὶ φόνῳ καὶ ἐμῶν μελάθρων λώβα·	647/8 ἐπωδ.
στένει δὲ καὶ τις ἀμφὶ τὸν εὖροον Εὐρώταν	649/50
Λάκαινα πολυδάκρυτος ἐν δόμοις κόρα,	651
πολιάν τ' ἐπὶ κραῖτα μάτηρ	652

653 τέκνων θανόντων τίθεται
 654/5 χέρα δρύπτεται τε παρειάν,
 656/7 δίαιμον ὄνυχα τιθεμένα σπαραγμοῖς.

ΘΕΡΑΠΙΑΝΑ

γυναῖκες, Ἐκάβη ποῦ ποῦ ἢ παναθλία,
 ἢ πάντα νικῶσ' ἄνδρα καὶ θῆλυν σποράν
 660 κακοῖσιν; οὐδεὶς στέφανον ἀνθαιρήσεται.
 ΧΟ. τί δ', ὦ τάλαινα σῆς κακογ'λώσσου βοῆς;
 ὡς οὔποθ' εὔδει λυπρά σου κηρύγματα.
 ΘΕ. Ἐκάβη φέρω τόδ' ἄλγος· ἐν κακοῖσι δὲ
 οὐ ῥάδιον βροτοῖσιν εὐφημεῖν στόμα.
 665 ΧΟ. καὶ μὴν περῶσα τυγχάνει δόμων ὑπο
 ἦδ', ἐς δὲ καιρὸν σοῖσι φαίνεται λόγοις.
 ΘΕ. ὦ παντάλαινα κᾶτι μᾶλλον ἢ λέγω,
 δέσποινα, ὄλωλας κοῦκέτ' εἰ βλέπουσα φῶς,
 ἅπαις ἄνανδρος ἄπολις ἐξεφθαρμένη.
 670 ΕΚ. οὐ καινὸν εἶπας, εἰδόσιν δ' ὠνείδισας.
 ἀτὰρ τί νεκ'ρὸν τόνδε μοι Πολυξένης
 ἦκεις κομίζουσ' ἧς ἀπηγγέλθη τάφος
 πάντων Ἀχαιῶν διὰ χερὸς σπουδὴν ἔχειν;
 ΘΕ. ἦδ' οὐδὲν οἶδεν, ἀλλὰ μοι Πολυξένην
 675 θρηγεῖ, νέων δὲ πημάτων οὐχ ἅπτεται.

- ΕΚ. οἱ ἐγὼ τάλαινα· μῶν τὸ βακχεῖον κάρα
τῆς θεσπιωδοῦ δεῦρο Κασσάνδρας φέρεις;
- ΘΕ. ζῶσαν λέλακας, τὸν θανόντα δ' οὐ στένεις
τόνδ'· ἀλλ' ἄθρησον σῶμα γυμνωθὲν νεκροῦ,
εἴ σοι φανεῖται θαῦμα καὶ παρ' ἐλπίδας. 680
- ΕΚ. οἴμοι, βλέπω δὴ παῖδ' ἐμὸν τεθνηκότα,
Πολύδωρον, ὃν μοι Θρηξ ἔσωζ' οἴκοις ἀνήρ.
ἀπωλόμην δύστηνος, οὐκέτ' εἰμι δὴ.
- ὦ τέκνον τέκνον, 684
αἰαῖ, κατάρχομαι νόμον 685
βακχεῖον ἐξ ἀλάστορος, 686
ἀρτιμαθῆς κακῶν. 687
- ΘΕ. ἔγνωσ γὰρ ἄτην παιδός, ὦ δύστηνε σύ; 688
- ΕΚ. ἄπιστ' ἄπιστα, καινὰ καινὰ δέρκομαι. 689
ἕτερα δ' ἀφ' ἐτέρων κακὰ κακῶν κυρεῖ· 690
οὐδέ ποτ' ἀστένακτος ἀδάκρυτος ἀ- 691
μέρα μ' ἐπισχῆσει. 692
- ΧΘ. δεῖν', ὦ τάλαινα, δεινὰ πάσχομεν κακά. 693
- ΕΚ. ὦ τέκνον τέκνον ταλαίνας ματρός, 694
τίνι μόρω θνήσκεις, τίνι πότμῳ κεῖσαι, 695/6
πρὸς τίνος ἀνθρώπων; 697

- 698 *ΘΕ.* οὐκ οἶδ'· ἔπ' ἀκταῖς νιν κυρῶ θαλασσίαις.
 699 *ΕΚ.* ἐκβλητον, ἧ πέσημα φοινίου δορός,
 700 ἐν ψαμάθῳ λευρᾷ;
 701 *ΘΕ.* πόντου νιν ἐξήνεγκε πελάγιος κλύδων.
 702 *ΕΚ.* ὤμοι αἰαῖ, ἔμαθον ἐνύπνιον ὀμμάτων
 703 ἐμῶν ὄψιν — οὐ με παρέβα
 704 φάσμα μελανόπτερον —
 705 ἂν ἐσεῖδον ἀμφί σε,
 706/7 ὦ τέκνον, οὐκέτ' ὄντα Διὸς ἐν φάει.
 708 *ΧΟ.* τίς γάρ νιν ἔκτειν'; οἴσθ' ὄνειρόφρων φράσαι;
 709/10 *ΕΚ.* ἐμὸς ἐμὸς ξένος, Θρηήκιος ἱππότας,
 711/12 ἴν' ὁ γέρων πατὴρ ἔθετό νιν κρύψας.
 713 *ΧΟ.* οἴμοι, τί λέξεις; χρυσὸν ὡς ἔχοι κτανῶν;
 714 *ΕΚ.* ἄρρητ' ἀωνόμαστα, θαυμάτων πέρα,
 715 οὐχ ὅσι' οὐδ' ἀνεκτά. ποῦ δίκαια ξένων;

	ὦ κατάρατ' ἀνδρῶν, ὡς διεμοιράσω	716
	χρόα, σιδαρέω τεμῶν φασγάνω	717/8
	μέλεα τοῦδε παιδὸς οὐδ' ὠκτίσω.	719/20
ΧΟ.	ὦ τλήμον, ὡς σε πολυπονωτάτην βροτῶν	721
	δαίμων ἔθηκεν ὅστις ἐστὶ σοι βαρύς.	722
	ἀλλ' εἰσορῶ γὰρ τοῦδε δεσπότην δέμας	
	Ἀγαμέμνονος, τοῦνθένδε σιγῶμεν, φίλαι.	724/5

ΑΓΑΜΕΜΝΩΝ

Ἐκάβη, τί μέλλεις παῖδα σὴν κρύπτειν τάφω
 ἔλθοῦσ' ἐφ' οἷσπερ Ταλθύβιος ἤγγειλέ μοι
 μὴ θιγγάνειν σῆς μηδέν' Ἀργείων κόρης;
 ἡμεῖς μὲν οὖν ἐῷμεν οὐδὲ ψάυομεν·
 σὺ δὲ σχολάζεις ὥστε θαναμάζεις ἐμέ. 730
 ἤκω δ' ἀποστελῶν σε· τὰ κεῖθεν γὰρ εὖ
 πεπραγμέν' ἐστίν — εἴ τι τῶνδ' ἐστὶν καλῶς.

ἔα· τίν' ἄνδρα τόνδ' ἐπὶ σκηναῖς ὄρω
 θανόντα Τρώων; οὐ γὰρ Ἀργεῖον πέπλοι
 δέμας περιπτύσσοντες ἀγγέλλουσί μοι. 735

- EK.* δύστην', ἑμαυτὴν γὰρ λέγω λέγουσα σέ,
 Ἐκάβη, τί δράσω; πότερα προσπέσω γόνυ
 Ἀγαμέμνονος τοῦδ' ἢ φέρω σιγῇ κακά;
- ΑΓ.* τί μοι προσώπω νῶτον ἐγκλίνασα σὸν
 740 *δύρη*, τὸ κρανθὲν δ' οὐ λέγεις; τίς ἔσθ' ὅδε;
- EK.* ἀλλ', εἴ με δούλην πολεμίαν θ' ἠγούμενος
 γονάτων ἀπώσαιτ', ἄλγος ἂν προσθείμεθ' ἂν.
- ΑΓ.* οὔτοι πέφυκα μάντις ὥστε μὴ κλύων
 ἐξιστορῆσαι σῶν ὁδὸν βουλευμάτων.
- 745 *EK.* ἄρ' ἐκλογίζομαί γε πρὸς τὸ δυσμενὲς
 μᾶλλον φρένας τοῦδ' ὄντος οὐχὶ δυσμενοῦς;
- ΑΓ.* εἴ τοί με βούλη τῶνδε μηδὲν εἰδέναί,
 ἐς ταῦτόν ἤκεις· καὶ γὰρ οὐδ' ἐγὼ κλύειν.
- EK.* οὐκ ἂν δυναίμην τοῦδε τιμωρεῖν ἄτερ
 750 τέκνοισι τοῖς ἐμοῖσι. τί στρέφω τάδε;
 τολμᾶν ἀνάγκη, κἂν τύχῳ κἂν μὴ τύχῳ.
- ΑΓ.* Ἀγάμεμνον, ἱκετεύω σε τῶνδε γονάτων
 καὶ σοῦ γενείου δεξιᾶς τ' εὐδαίμονος.
 755 τί χρῆμα μαστεύουσα; μῶν ἐλεύθερον
 αἰῶνα θέσθαι; ῥᾶδιον γάρ ἐστί σοι.
- EK.* οὐ δῆτα· τοὺς κακοὺς δὲ τιμωρομένη

- αιῶνα τὸν σύμπαντα δουλεύειν θέλω.
- ΑΓ. καὶ δὴ τίν' ἡμᾶς εἰς ἐπάργεσιν καλεῖς;
 ΕΚ. οὐδέν τι τούτων ὧν σὺ δοξάζεις, ἄναξ.
 ὄρας νεκρὸν τόνδ' οὗ καταστάζω δάκρυ; 760
- ΑΓ. ὄρω· τὸ μέντοι μέλλον οὐκ ἔχω μαθεῖν.
 ΕΚ. τοῦτόν ποτ' ἔτεκον κἄφερον ζώνης ὑπο.
 ΑΓ. ἔστιν δὲ τίς σῶν οὗτος, ὦ τλήμων, τέκνων;
 ΕΚ. οὐ τῶν θανόντων Πριαμιδῶν ὑπ' Ἰλίου.
 ΑΓ. ἦ γάρ τιν' ἄλλον ἔτεκες ἢ κείνους, γύναι; 765
 ΕΚ. ἀνόνητά γ', ὡς ἔοικε, τόνδ' ὄν εἰσοράς.
 ΑΓ. ποῦ δ' ὧν ἐτύγχαν' ἠνίκ' ὄλλυτο πτόλις;
 ΕΚ. πατήρ νιν ἐξέπεμψεν ὄρρωδῶν θανεῖν.
 ΑΓ. ποῖ τῶν τότε ὄντων χωρίσας τέκνων μόνον;
 ΕΚ. ἐς τήνδε χώραν οὐπερ ἠύρέθη θανών. 770
 ΑΓ. πρὸς ἄνδρ' ὃς ἄρχει τῆσδε Πολυμήστωρ χθονός;
 ΕΚ. ἐνταῦθ' ἐπέμφθη πικροτάτου χρυσοῦ φύλαξ.
 ΑΓ. θνήσκει δὲ πρὸς τοῦ καὶ τίνος πότμου τυχών;
 ΕΚ. τίνος γ' ὑπ' ἄλλου; Θρήξ νιν ὄλεσε ξένος.
 ΑΓ. ὦ τλήμων· ἦ που χρυσὸν ἠράσθη λαβεῖν; 775
 ΕΚ. τοιαῦτ', ἐπειδὴ συμφορὰν ἔγνω Φρυγῶν.
 ΑΓ. ἠῦρες δὲ ποῦ νιν; ἦ τίς ἠνεγκεν νεκρόν;
 ΕΚ. ἦδ', ἐντυχοῦσα ποντίας ἀκτῆς ἐπι.

- ΑΓ. τοῦτον ματεύουσ' ἢ πονοῦσ' ἄλλον πόνον;
 780 ΕΚ. λούτρ' ὄχετ' οἴσουσ' ἐξ ἀλὸς Πολυξένη.
 ΑΓ. κτανών νιν, ὡς ἔοικεν, ἐκβάλλει ξένος.
 ΕΚ. θαλασσόπλαγκτόν γ', ὧδε διατεμὼν χροά.
 ΑΓ. ὦ σχετλία σὺ τῶν ἀμετ' ῥήτων πόνων.
 ΕΚ. ὄλωλα κοῦδέν λοιπόν, Ἀγάμεμνον, κακῶν.
 785 ΑΓ. φεῦ φεῦ· τίς οὔτω δυστυχήης ἔφυ γυνή;
 ΕΚ. οὐκ ἔστιν, εἰ μὴ τὴν Τύχην αὐτὴν λέγοις.

ἀλλ' ὦνπερ οὔνεκ' ἀμφὶ σὸν πίπτω γόνυ
 ἄκουσον. εἰ μὲν ὄσιά σοι παθεῖν δοκῶ,
 στέργοιμ' ἄν· εἰ δὲ τοῦμπαλιν, σὺ μοι γενοῦ
 790 τιμωρὸς ἀνδρός, ἀνοσιωτάτου ξένου,
 ὃς οὔτε τοὺς γῆς νέρθεν οὔτε τοὺς ἄνω
 δείσας δέδρακεν ἔργον ἀνοσιώτατον,
 κοινῆς τραπέζης πολλάκις τυχῶν ἐμοί,
 ξενίας τ' ἀριθ' μῶ πρώτα τῶν ἐμῶν φίλων
 795 τυχῶν ὅσων δεῖ, καὶ λαβὼν προμηθίαν
 ἔκτεινε· τύμβου δ', εἰ κτανεῖν ἐβούλετο,
 οὐκ ἠξίωσεν, ἀλλ' ἀφῆκε πόντιον.

ἡμεῖς μὲν οὖν δοῦλοί τε κάσθηνεῖς ἴσως·
 ἀλλ' οἱ θεοὶ σθένουσι χῶ κείνων κρατῶν
 νόμος· νόμῳ γὰρ τοὺς θεοὺς ἡγούμεθα 800
 καὶ ζῶμεν ἄδικα καὶ δίκαι' ὠρισμένοι·
 ὃς ἐς σ' ἀνελθὼν εἰ διαφθαρήσεται,
 καὶ μὴ δίκην δώσουσιν οἵτινες ξένους
 κτείνουσιν ἢ θεῶν ἱερὰ τολμῶσιν φέρειν,
 οὐκ ἔστιν οὐδὲν τῶν ἐν ἀνθρώποις ἴσον. 805

ταῦτ' οὖν ἐν αἰσχυρῷ θέμενος αἰδέσθητί με·
 οἴκτιρον ἡμᾶς, ὡς γραφεύς τ' ἀποσταθεῖς
 ἰδοῦ με κἀνάθρησον οἷ' ἔχω κακά·
 τύραννος ἦ ποτ', ἀλλὰ νῦν δούλη σέθεν,
 εὐπαις ποτ' οὔσα, νῦν δὲ γραῦς ἅπαις θ' ἅμα, 810
 ἄπολις, ἔρημος, ἀθλιωτάτη βροτῶν.

οἴμοι τάλαινα, ποῖ μ' ὑπεξάγεις πόδα;
 ἔοικα πράξειν οὐδέν· ὦ τάλαινα' ἐγώ.
 τί δῆτα θνητοὶ τᾶλλα μὲν μαθήματα
 μοχθοῦμεν ὡς χρῆ πάντα καὶ ματεύομεν, 815
 πειθῶ δὲ τὴν τύραννον ἀνθρώποις μόνην
 οὐδέν τι μᾶλλον ἐς τέλος σπουδάζομεν

μισθούς διδόντες μανθάνειν ἴν' ἧ ποτε
 πείθειν ἅ τις βούλοιο τυγχάνειν θ' ἅμα;

820 τί οὖν ἔτ' ἄν τις ἐλπίσαι πράξειν καλῶς;
 οἱ μὲν γὰρ ὄντες παῖδες οὐκέτ' εἰσί μοι,
 αὐτὴ δ' ἐπ' αἰσχροῖς αἰχμάλωτος. οἴχομαι·
 καπνὸν δὲ πόλεως τόνδ' ὑπερθρόσκονθ' ὄρω.

καὶ μὴν ἴσως μὲν τοῦ λόγου κενὸν τόδε,
 825 Κύπριν προβάλλειν· ἀλλ' ὅμως εἰρήσεται·
 πρὸς σοῖσι πλευροῖς παῖς ἐμὴ κοιμίζεται
 ἢ φοιβάς, ἣν καλοῦσι Κασσάνδραν Φρύγες.
 ποῦ τὰς φίλας δῆτ' εὐφρόνας δείξεις, ἄναξ,
 830 ἢ τῶν ἐν εὐνῇ φιλτάτων ἀσπασμάτων
 χάριν τίν' ἔξει παῖς ἐμὴ, κείνης δ' ἐγώ;
 ἐκ τοῦ σκότου γὰρ τῶν τε νυκτέρων βροτοῖς

φίλτρων μέγιστη γίγνεται θνητοῖς χάρις.
 ἄκουε δὴ νυν· τὸν θανόντα τόνδ' ὄρας;
 τοῦτον καλῶς δρῶν ὄντα κηδεστήν σέθεν
 δράσεις.

835

ἑνός μοι μῦθος ἐνδεῆς ἔτι.
 εἴ μοι γένοιτο φθόγγος ἐν βραχίοσι
 καὶ χερσὶ καὶ κόμαισι καὶ ποδῶν βάσει
 ἢ Δαιδάλου τέχναισιν ἢ θεῶν τινος
 ὡς πάνθ' ὀμαρτῆ σῶν ἔχουσιν γοννάτων
 κλαίοντ' ἐπισκῆπτοντα παντοίους λόγους.

840

ὦ δέσποτ', ὦ μέγιστον Ἑλλησιν φάος,
 πιθοῦ, παράσχεσ χεῖρα τῆ προεσβύτιδι
 τιμωρόν, εἰ καὶ μηδέν ἔστιν, ἀλλ' ὅμως.
 ἐσθλοῦ γὰρ ἀνδρὸς τῆ δίκη θ' ὑπηρετεῖν
 καὶ τοὺς κακοὺς δρᾶν πανταχοῦ κακῶς αἰεί.

845

ΧΟ. δεινόν γε θνητοῖς ὡς ἅπαντα συμπίτνει,
 καὶ τὰς ἀνάγκας οἱ νόμοι διώρισαν,
 φίλους τιθέντες τοὺς γε πολεμιωτάτους
 ἐχθροὺς τε τοὺς πρὶν εὐμενεῖς ποιούμενοι.

850 *ΑΓ.* ἐγὼ σὲ καὶ σὸν παῖδα καὶ τύχας σέθεν,
 Ἐκάβη, δι' οἴκτου χειρὰ θ' ἰκεσίαν ἔχω,
 καὶ βούλομαι θεῶν θ' οὔνεκ' ἀνόσιον ξένον
 καὶ τοῦ δικαίου τήνδε σοι δοῦναι δίκην,
 εἴ πως φανείη γ' ὥστε σοί τ' ἔχειν καλῶς,
 855 στρατῶ τε μὴ δόξαιμι Κασσάνδρας χάριν
 Θρηήκης ἄνακτι τόνδε βουλευῆσαι φόνον.
 ἔστιν γὰρ ἧ̄ ταραγ' μὸς ἐμπέπτωκέ μοι·
 τὸν ἄνδρα τοῦτον φίλιον ἠγεῖται στρατός,
 τὸν κατθανόντα δ' ἐχθρόν· εἰ δὲ σοὶ φίλος
 860 ὁδ' ἐστί, χωρὶς τοῦτο κοῦ κοινὸν στρατῶ.
 πρὸς ταῦτα φρόντιζ'· ὡς θέλοντα μὲν μ' ἔχεις
 σοὶ ξυμπονῆσαι καὶ ταχὺν προσαρκέσαι,
 βραδὺν δ', Ἀχαιοῖς εἰ διαβ' ληθήσομαι.

ΕΚ. φεῦ.
 οὐκ ἔστι θνητῶν ὅστις ἔστ' ἐλεύθερος·
 865 ἢ χρημάτων γὰρ δοῦλός ἐστιν ἢ τύχης
 ἢ πληθὸς αὐτὸν πόλεος ἢ νόμων γραφαὶ
 εἴργουσι χρῆσθαι μὴ κατὰ γνώμην τρόποις.
 ἐπεὶ δὲ ταρβεῖς τῶ τ' ὄχλῳ πλέον νέμεις,
 ἐγὼ σε θήσω τοῦδ' ἐλεύθερον φόβον.
 870 σύνισθι μὲν γάρ, εἴ τι βουλευῶσω κακὸν

- τῷ τόνδ' ἀποκτείναντι, συνδράσης δὲ μή.
 ἦν δ' ἐξ Ἀχαιῶν θόρυβος ἢ ἴπικουρία
 πάσχοντος ἀνδρὸς Θρηκὸς οἷα πείσεται
 φανῆ τις, εἶργε μὴ δοκῶν ἐμὴν χάριν.
 τὰ δ' ἄλλα θάρσει· πάντ' ἐγὼ θήσω καλῶς. 875
- ΑΓ. πῶς οὖν; τί δράσεις; πότερα φάσγανον χερσὶ
 λαβοῦσα γραία φῶτα βάρβαρον κτενεῖς
 ἢ φαρμάκοισιν ἢ ἴπικουρία τίνι;
 τίς σοι ξυνέσται χεῖρ; πόθεν κτήση φίλους;
 ΕΚ. στέγαι κεκεύθασ' αἶδε Τρωάδων ὄχλον. 880
- ΑΓ. τὰς αἰχμαλώτους εἶπας, Ἑλλήνων ἄγραν;
 ΕΚ. σὺν ταῖσδε τὸν ἐμὸν φονέα τιμωρήσομαι.
 ΑΓ. καὶ πῶς γυναιξὶν ἀρσένων ἔσται κράτος;
 ΕΚ. δεινὸν τὸ πλῆθος σὺν δόλῳ τε δύσμαχον.
 ΑΓ. δεινόν· τὸ μέντοι θῆλυ μέμφομαι γένος. 885
- ΕΚ. τί δ'; οὐ γυναιῖκες εἶλον Αἰγύπτου τέκνα
 καὶ Λῆμνον ἄρδην ἀρσένων ἐξώκισαν;
 ἀλλ' ὡς γενέσθω· τόνδε μὲν μέθες λόγον,
 πέμψον δέ μοι τήνδ' ἀσφαλῶς διὰ στρατοῦ
 γυναιῖκα. — καὶ σὺ Θρηκὶ πλαθεῖσα ξένῳ 890
 λέξον· καλεῖ σ' ἄνασσα δὴ ποτ' Ἴλίου
 Ἐκάβη, σὸν οὐκ ἔλασσον ἢ κείνης χρέος,
 καὶ παῖδας· ὡς δεῖ καὶ τέκν' εἰδέναι λόγους
 τοὺς ἐξ ἐκείνης. — τὸν δὲ τῆς νεοσφαγοῦς

895 Πολυξένης ἐπίσχες, Ἀγάμεμνον, τάφον,
 ὡς τώδ' ἀδελφῶ πλησίον μιᾷ φλογί,
 δισσῶ μερίμνα μητροί, κρυφθῆτον χθονί.
 ΑΓ. ἔσται τάδ' οὔτω· καὶ γὰρ εἰ μὲν ἦν στρατῶ
 πλοῦς, οὐκ ἂν εἶχον τήνδε σοι δοῦναι χάριν·
 900 νῦν δ', οὐ γὰρ ἴησ' οὐρίους πνοᾶς θεός,
 μένειν ἀνάγκη πλοῦν ὀρῶντας ἥσυχον.
 γένοιτο δ' εὖ πως· πᾶσι γὰρ κοινὸν τόδε,
 ἰδία θ' ἐκάστῳ καὶ πόλει, τὸν μὲν κακὸν
 κακὸν τι πάσχειν, τὸν δὲ χρηστὸν εὐτυχεῖν.

στε. α 905 ΧΟ. σὺ μὲν, ὦ πατρίς Ἰλιάς,
 906 τῶν ἀπορθήτων πόλις οὐκέτι λέξῃ·
 907 τοῖον Ἑλλάνων νέφος ἀμφί σε κρύπτει
 908 δορὶ δὴ δορὶ πέρσαν.
 909 ἀπὸ δὲ στεφάναν κέκαρσαι
 910 πύργων, κατὰ δ' αἰθάλου
 911 κηλῖδ' οἰκτροτάταν κέχρωσαι·
 912/3 τάλαιν', οὐκέτι σ' ἐμβατεύσω.

μεσονύκτιος ὠλλύμαν,	914 ἀντ. α
ἤμος ἐκ δείπνων ὕπνος ἠδὺς ἐπ' ὄσσοις	915
σκίδναται, μολπᾶν δ' ἄπο καὶ χοροποιὸν	916
θυσίαν καταπαύσας,	917
πόσις ἐν θαλάμοις ἔκειτο,	918
ξυστὸν δ' ἐπὶ πασσάλῳ,	919
ναύταν οὐκέθ' ὄρῳν ὄμιλον	920
Τροίαν Ἰλιάδ' ἐμβεβῶτα.	921/2
ἐγὼ δὲ πλόκαμον ἀναδέτοις	923 στρ. β
μίτραισιν ἐρρυθμιζόμεν	924
χρυσέων ἐνόπτρων λεύσ-	925 a
σουσ' ἀτέρμονας εἰς αὐγάς,	925 b
ἐπιδέμνιος ὡς πέσοιμ' ἐς εὐνάν·	926
ἀνά δὲ κέλαδος ἔμολε πόλιν,	927
κέλευμα δ' ἦν κατ' ἄστν Τροί-	928
ας τόδ' ὦ παῖδες Ἑλλάνων, πότε δὴ πότε τὰν	929/30

- 931 Ἰλιάδα σκοπιὰν
932 πέρσαντες ἤξετ' οἴκους;
- ἀντ. β 933 λέχη δὲ φίλια μονόπεπλος
934 λιποῦσα, Δωρὶς ὡς κόρα,
935 a σεμνὰν προσίζουσ' οὐκ
935 b ἦγνυσ' Ἄρτεμιν ἅ τλάμων·
936 ἄγομαι δὲ θανόντ' ἰδοῦσ' ἀκοίταν
- 937 τὸν ἐμὸν ἄλιον ἐπὶ πέλαγος,
938 πόλιν τ' ἀποσκοποῦσ' ἐπεὶ
939/40 νόστιμον ναῦς ἐκίνησεν πόδα καὶ μ' ἀπὸ γᾶς
941 ὤρισεν Ἰλιάδος·
942 τάλαιν' ἀπεῖπον ἄλγει,
- ἐπωδ. 943 τὰν τοῖν Διοσκόροιν Ἑλέναν κάσιν Ἰ-
944 δαῖόν τε βούταν αἰνόπαριν κατάρρα
945/6 διδοῦσ', ἐπεὶ με γᾶς ἐκ
947 πατρώας ἀπώλεσεν,
948 ἐξώκισέν τ' οἴκων γάμος οὐ γάμος ἀλλ'

ἀλάστορός τις οἰζύς· 949
 ἂν μήτε πέλαγος ἄλιον ἀπαγάγοι πάλιν 950
 μήτε πατρῶον ἴκοιτ' ἐς οἶκον. 951/2

ΠΟΛΥΜΗΣΤΩΡ

ὦ φίλτατ' ἀνδρῶν Πρίαμε, φιλτάτη δὲ σύ,
 Ἐκάβη, δακρύω σ' εἰσορῶν πόλιν τε σὴν
 τήν τ' ἀρτίως θανοῦσαν ἔκγονον σέθεν. 955

φεῦ·
 οὐκ ἔστι πιστὸν οὐδέν, οὔτ' εὐδοξία
 οὔτ' αὖ καλῶς πράσσοντα μὴ πράξειν κακῶς.
 φύρουσι δ' αὐτὰ θεοὶ πάλιν τε καὶ πρόσω
 ταραγμὸν ἐντιθέντες ὡς ἀγνωσία
 σέβωμεν αὐτούς. ἀλλὰ ταῦτα μὲν τί δεῖ 960
 θρηνεῖν, προκόπτοντ' οὐδὲν ἐς πρόσθεν κακῶν;

σὺ δ', εἴ τι μέμφη τῆς ἐμῆς ἀπουσίας,
 σχέες· τυγχάνω γὰρ ἐν μέσοις Θρήκης ὄροις
 ἀπὼν ὅτ' ἤλθες δεῦρ'· ἐπεὶ δ' ἀφικόμην,
 ἤδη πόδ' ἔξω δωμαίων αἶροντί μοι 965

- ἐς ταῦτόν ἤδε συμπίτνει δμῶϊς σέθεν
 λέγουσα μύθους, ὧν κλύων ἀφικόμην.
EK. αἰσχύνομαί σε προσβλέπειν ἐναντίον,
 Πολυμῆστορ, ἐν τοιοῖσδε κειμένη κακοῖς.
 970 ὅτω γὰρ ὤφθην εὐτυχοῦσ', αἰδώς μ' ἔχει
 ἐν τῷδε πότ' μω τυγχάνουσ' ἴν' εἰμι νῦν
 κοῦκ ἂν δυναίμην προσβλέπειν ὀρθαῖς κόραις.
 ἀλλ' αὐτὸ μὴ δύσνοιαν ἠγήση σέθεν,
 Πολυμῆστορ· ἄλλως δ' αἰτιόν τι καὶ νόμος,
 975 γυναικας ἀνδρῶν μὴ βλέπειν ἐναντίον.
ΠΑΜ καὶ θαῦμά γ' οὐδέν. ἀλλὰ τίς χρεία σ' ἐμοῦ;
 τί χρῆμ' ἐπέμψω τὸν ἐμὸν ἐκ δόμων πόδα;
EK. ἴδιον ἐμαυτῆς δὴ τι πρὸς σὲ βούλομαι
 καὶ παῖδας εἰπεῖν σοῦς· ὀπάονας δέ μοι
 980 χωρὶς κέλευσον τῶνδ' ἀποστῆναι δόμων.
ΠΑΜ. χωρεῖτ'· ἐν ἀσφαλεῖ γὰρ ἦδ' ἐρημία.
 φίλη μὲν εἶ σύ, προσφιλὲς δέ μοι τόδε
 στράτευμ' Ἀχαιῶν. ἀλλὰ σημαίνειν σὲ χρῆν·
 τί χρῆ τὸν εὖ πράσσοντα μὴ πράσσουσιν εὖ
 985 φίλοις ἐπαρκεῖν; ὡς ἔτοιμός εἰμ' ἐγώ.
EK. πρῶτον μὲν εἶπε παῖδ' ὄν ἐξ ἐμῆς χειρὸς
 Πολύδωρον ἔκ τε πατ' ρὸς ἐν δόμοις ἔχεις,
 εἰ ζῆ· τὰ δ' ἄλλα δεύτερόν σ' ἐρήσομαι.
ΠΑΜ. μάλιστα· τοῦκείνου μὲν εὐτυχεῖς μέρος.

- ΕΚ. ὦ φίλταθ', ὡς εὖ καξίως λέγεις σέθεν. 990
- ΠΑΜ. τί δῆτα βούλη δεύτερον μαθεῖν ἐμοῦ;
- ΕΚ. εἰ τῆς τεκούσης τῆσδε . . . μέμνηταί τί μου;
- ΠΑΜ. καὶ δεῦρ' ὃ γ' ὡς σὲ κρύφιος ἐζήτει μολεῖν.
- ΕΚ. χρυσὸς δὲ σῶς ὃν ἤλθεν ἐκ Τροίας ἔχων;
- ΠΑΜ. σῶς, ἐν δόμοις γε τοῖς ἐμοῖς φρουρούμενος. 995
- ΕΚ. σῶσόν νυν αὐτὸν μηδ' ἔρα τῶν πλησίον.
- ΠΑΜ. ἤκιστ' ὀναίμην τοῦ παρόντος, ὦ γύναι.
- ΕΚ. οἴσθ' οὖν ἅ λέξαι σοί τε καὶ παισὶν θέλω;
- ΠΑΜ. οὐκ οἶδα· τῷ σῶ τοῦτο σημανεῖς λόγῳ.
- ΕΚ. ἔστ', ὦ φιληθεῖς ὡς σὺ νῦν ἐμοὶ φιλή . . . 1000
- ΠΑΜ. τί χρῆμ' ὃ καμὲ καὶ τέκν' εἰδέναί χρεῶν;
- ΕΚ. χρυσοῦ παλαιὰ Πριαμιδῶν κατώρυχες.
- ΠΑΜ. ταῦτ' ἔσθ' ἅ βούλη παιδὶ σημήναι σέθεν;
- ΕΚ. μάλιστα, διὰ σοῦ γ'· εἰ γὰρ εὐσεβῆς ἀνὴρ.
- ΠΑΜ. τί δῆτα τέκνων τῶνδε δεῖ παρουσίας; 1005
- ΕΚ. ἄμεινον, ἦν σὺ κατθάνης, τούσδ' εἰδέναί.
- ΠΑΜ. καλῶς ἔλεξας· τῆδε καὶ σοφώτερον.
- ΕΚ. οἴσθ' οὖν Ἀθάνας Ἰλίας ἵνα στέγαι;
- ΠΑΜ. ἐνταῦθ' ὃ χρυσὸς ἐστι; σημεῖον δὲ τί;
- ΕΚ. μέλαινα πέτ'ρα γῆς ὑπερτέλλουσ' ἄνω. 1010

- ΠΛΜ. ἔτ' οὖν τι βούλη τῶν ἐκεῖ φράζειν ἐμοί;
 ΕΚ. σῶσαί σε χρήμαθ' οἷς συνεξῆλθον θέλω.
 ΠΛΜ. ποῦ δῆτα; πέπ'λων ἐντὸς ἢ κρύψασ' ἔχεις;
 ΕΚ. σκύλων ἐν ὄχ'λω ταῖσδε σώζεται στέγαις.
 1015 ΠΛΜ. ποῦ δ'; αἶδ' Ἀχαιῶν ναύλοχοι περιπτυχαί.
 ΕΚ. ἴδιαι γυναικῶν αἰχμαλωτίδων στέγαι.
 ΠΛΜ. τάνδον δὲ πιστὰ κάρσένων ἐρημία;
 ΕΚ. οὐδείς Ἀχαιῶν ἔνδον, ἀλλ' ἡμεῖς μόνοι.
 1020 ἀλλ' ἔρπ' ἐς οἴκους· καὶ γὰρ Ἀργεῖοι νεῶν
 λῦσαι ποθοῦσιν οἴκαδ' ἐκ Τροίας πόδα·
 ὡς πάντα πράξας ὧν σε δεῖ στείχης πάλιν
 ξὺν παισὶν οὔπερ τὸν ἐμὸν ὤκισας γόνον.
- 1023 ΧΟ. οὔπω δέδωκας, ἀλλ' ἴσως δώσεις δίκην·
 1024/5 ἀλίμενόν τις ὡς ἐς ἄντλον πεσῶν
 1026 λέχριος ἐκπεσῆ φίλας καρδίας,
 1027 ἀμέρσας βίοτον· τὸ γὰρ ὑπέγγυον
 1028 Δίκα καὶ θεοῖσιν οὐ ξυμπίτνει·
 1029 ὀλέθριον ὀλέθριον κακόν.
 1030 ψεύσει σ' ὁδοῦ τῆσδ' ἐλπὶς ἢ σ' ἐπήγαγεν
 1031/2 θανάσιμον πρὸς Αἶδαν· ἰὼ τάλας,
 1033/4 ἀπολέμῳ δὲ χειρὶ λείψεις βίον.

- ΠΑΜ. ὦμοι, τυφλοῦμαι φέγγος ὀμμάτων τάλας. 1035
 ΗΜΙΧ. ἤκούσατ' ἀνδρὸς Θρηκὸς οἰμωγὴν, φίλαι;
 ΠΑΜ. ὦμοι μάλ' αὔθις, τέκνα, δυστήνου σφαγῆς.
 ΗΜΙΧ. φίλαι, πέπρακται καὶν' ἔσω δόμων κακά.
 ΠΑΜ. ἀλλ' οὔτι μὴ φύγητε λαιψηρῶ ποδί·
 βάλλων γὰρ οἴκων τῶνδ' ἀναρρήξω μυχοῦς. 1040
 ἰδού, βαρείας χειρὸς ὀρμᾶται βέλος.
 ΧΟ. βούλεσθ' ἐπεσπέσωμεν; ὡς ἀκμὴ καλεῖ
 Ἐκάβη παρεῖναι Τρωάσιν τε συμμάχους.
 ΕΚ. ἄρασσε, φείδου μηδέν, ἐκβάλλων πύλας·
 οὐ γάρ ποτ' ὄμμα λαμπρὸν ἐνθήσεις κόραις, 1045
 οὐ παῖδας ὄψη ζῶντας οὐς ἔκτειν' ἐγώ.
 ΧΟ. ἦ γὰρ καθεῖλες Θρηκα καὶ κρατεῖς ξένον,
 δέσποινα, καὶ δέδρακας οἰάπερ λέγεις;
 ΕΚ. ὄψη νιν αὐτίκ' ὄντα δωμάτων πάρος
 τυφλὸν τυφλῶ στείχοντα παραφόρῳ ποδί, 1050
 παίδων τε δισσῶν σώμαθ' οὐς ἔκτειν' ἐγὼ
 σὺν ταῖσδ' ἀρίσταις Τρωάσιν· δίκην δέ μοι
 δέδωκε. χωρεῖ δ', ὡς ὄρᾳς, ὄδ' ἐκ δόμων.
 ἀλλ' ἐκποδὸν ἄπειμι κάποστήσομαι

- 1055 θυμῶ ῥέοντι Θρηκὶ δυσμαχωτάτῳ.
- 1056 ΠΛΜ. ὦμοῖ ἐγώ, πᾶ βῶ πᾶ στῶ πᾶ κέλσω,
 1057 τετράποδος βάσιν θηρὸς ὄρεστέρου
 1058 τιθέμενος ἐπὶ χεῖρα κατ' ἴχνος; ποίαν
 1059 ἢ ταύταν ἢ τάνδ' ἐξαλλάξω, τὰς
 1060 ἀνδροφόνους μάρψαι χρῆζων Ἰλιάδας
 1061 αἶ με διώλεσαν; τάλαιναί τάλαι-
 1062/3 ναι κόραι Φρυγῶν, ἰὼ κατάρατοι.
- 1064/5 ποῖ καί με φυγᾶ πτώσσουσι μυχῶν;
 1066 εἶθε μοῖ ὀμμάτων αἵματόεν βλέφαρον
 1067/8 ἀκέσαι' ἀκέσαιο τυφλόν, Ἄλιε,
 1069 φέγγος ἀπαλλάξας.
 1070 ᾗ ᾗ,
 σίγα· κρυπτὰν βάσιν αἰσθάνομαι
 1071 τάνδε γυναικῶν· πᾶ πόδ' ἐπάξας
 1072 σαρκῶν ὀστέων τ' ἐμπλησθῶ,
 1073 θοῖναν ἀγρίων τιθέμενος θηρῶν,

ἀρνόμενος λώβαν	1074
λύμας ἀντίποιν' ἐμᾶς, ὦ τάλας;	1075
ποῖ πᾶ φέρομαι τέκν' ἔρημα λιπών,	1076
Βάγκαις Αἴδου διαμοιρᾶσαι	1077
σφακτά, κυσίν τε φοινίαν δαῖτ' ἀνή-	1078
μερόν τ' οὐρείαν ἐκβολάν;	1079/80
πᾶ στῶ πᾶ κάμψω πᾶ βῶ,	1081
ναῦς ὅπως ποντίοις πείσμασιν, λινόκροκον	1082
φᾶρος στέλλων, ἐπὶ τάνδε συνθεῖς	1083
τέκνων ἐμῶν φύλαξ ὀλέθριον κοίταν;	1084
ΧΟ. ὦ τλῆμον, ὥς σοι δύσφορ' εἴργασται κακά·	1085
δράσαντι δ' αἰσχρὰ δεινὰ τὰπιτίμια	1086
δαίμων ἔδωκεν ὅστις ἐστὶ σοι βαρύς.	1087
ΠΑΜ. αἰαῖ ἰὼ Θρήκης λογχοφόρον ἔνοπ-	1088/9
λον εὖιππον Ἄρει κάτοχον γένος.	1090
ἰὼ Ἀχαιοί, ἰὼ Ἄτρεῖδαι,	1091
βοᾶν βοᾶν ἀντῶ βοάν.	1092
ἰὼ ἴτε μόλετε πρὸς θεῶν.	1093
κλύει τις ἢ οὐδεὶς ἀρκέσει; τί μέλλετε;	1094
γυναῖκες ὄλεσάν με,	1095/6

- 1097 γυναῖκες αἰχμαλωτίδες·
 1098 δεινὰ [δεινὰ] πεπόνθαμεν.
- 1099 ὄμοι ἑμᾶς λώβας,
 1100/1 ποῖ τράπωμαι, ποῖ πορευθῶ,
 1102 [αἰθέρ'] ἀμπτάμενος οὐράνιον ὑψιπετέες ἐς μέλα-
 θρον,
 1103/4 Ὀαρίων ἢ Σείριος ἔνθα πυρὸς φλογέας ἀφίη-
 1105 σιν ὄσσων ἀγᾶς, ἢ τὸν ἐς Αἶδα
 1106 μελάγχρωτα πορθμὸν ἄξω τάλας;
- ΧΟ.* συγγνώσθ' ὅταν τις κρείσσον' ἢ φέρειν κακὰ
 πάθη, ταλαίνης ἐξαπαλλάξαι ζόης.
- ΑΓ.* κραυγῆς ἀκούσας ἦλθον· οὐ γὰρ ἤσυχος
 1110 πέτρας ὄρειας παῖς λέλακ' ἀνὰ στρατὸν
 Ἥχῳ διδοῦσα θόρυβον· εἰ δὲ μὴ Φρυγῶν
 πύργους πεσόντας ἦσμεν Ἑλλήνων δορί,
 φόβον παρέσχ' ἂν οὐ μέσως ὄδε κτύπος.

- ΠΛΜ. ὦ φίλτατ' ἠσθόμην γάρ, Ἀγάμεμνον, σέθεν
φωνῆς ἀκούσας· εἰσορᾶς ἃ πάσχομεν; 1115
- ΑΓ. ἔα·
Πολυμήστορ· ὦ δύστηνε, τίς σ' ἀπώλεσεν;
τίς ὄμμ' ἔθηκε τυφ'λὸν αἰμάξας κόρας,
παῖδάς τε τούσδ' ἔκτεινεν; ἦ μέγαν χόλον
σοὶ καὶ τέκνοισιν εἶχεν ὅστις ἦν ἄρα.
- ΠΛΜ. Ἐκάβη με σὺν γυναιξὶν αἰχμαλωτίσιν 1120
ἀπώλεσ' — οὐκ ἀπώλεσ', ἀλλὰ μειζόνως.
- ΑΓ. τί φῆς; σὺ τοῦτορον εἴργασαι τόδ', ὡς λέγει;
σὺ τόλμαν, Ἐκάβη, τήνδ' ἔτλης ἀμήχανον;
- ΠΛΜ. ὦμοι, τί λέξεις; ἦ γὰρ ἐγγύς ἐστί που;
σήμηνον, εἶπε ποῦ 'σθ', ἴν' ἀρπάσας χεροῖν 1125
διασπάσωμαι καὶ καθαιμάξω χρόα.
- ΑΓ. οὔτος, τί πάσχεις; ΠΛΜ. πρὸς θεῶν σε λίσσομαι,
μέθες μ' ἐφεῖναι τῆδε μαργῶσαν χέρα.
- ΑΓ. ἴσχ'· ἐκβαλὼν δὲ καρδίας τὸ βάρβαρον
λέγ', ὡς ἀκούσας σοῦ τε τῆσδέ τ' ἐν μέρει 1130
κρίνω δικαίως ἀνθ' ὅτου πάσχεις τάδε.
- ΠΛΜ. λέγοιμ' ἄν. ἦν τις Πριαμιδῶν νεώτατος,
Πολύδωρος, Ἐκάβης παῖς, δν ἐκ Τροίας ἐμοὶ
πατὴρ δίδωσι Πρίαμος ἐν δόμοις τρέφειν,
ὑποπτος ὢν δὴ Τρωικῆς ἀλώσεως. 1135
τοῦτον κατέκτειν'· ἀνθ' ὅτου δ' ἔκτεινά νιν
ἄκουσον, ὡς εὔ καὶ σοφῆ προμηθία.

- 1140 ἔδεια μὴ σοὶ πολέμιος λειφθεὶς ὁ παῖς
 Τροίαν ἀθροΐση καὶ ξυνοικίση πάλιν,
 γνόντες δ' Ἀχαιοὶ ζῶντα Πριαμιδῶν τινα
 Φρυγῶν ἐς αἶαν αὖτις ἄρειαν στόλον,
 κάπειτα Θρήκης πεδία τρίβοιεν τάδε
 λεηλατοῦντες, γείτοσιν δ' εἶη κακὸν
 Τρώων ἐν ὧπερ νῦν, ἄναξ, ἐκάμνομεν.
- 1145 Ἐκάβη δὲ παιδὸς γνοῦσα θανάσιμον μόρον
 λόγῳ με τοιῶδ' ἤγαγ', ὡς κεκρυμμένας
 θήκας φράσουσα Πριαμιδῶν ἐν Ἰλίῳ
 χρυσοῦ· μόνον δὲ σὺν τέκνοισί μ' εἰσάγει
 δόμους ἴν' ἄλλος μὴ τις εἰδείη τάδε.
- 1150 Ἴζω δὲ κλίνης ἐν μέσῳ κάμψας γόνυ·
 πολλαὶ δὲ χεῖρες, αἶ μὲν ἐξ ἀριστερᾶς,
 αἶ δ' ἐνθεν· ὡς δὴ παρὰ φίλῳ, Τρώων κόραι
 ἄθᾶκουν, ἔχουσαι κερκίδ' Ἠδωνῆς χερρὸς

ἦνον, ὑπ' αὐγὰς τούσδε λεύσσουσαι πέπλους·
 ἄλλαι δὲ κάμακα Θρηκίαν θεώμεναι 1155
 γυμνόν μ' ἔθηκαν διπτύχου στολίσματος.
 ὅσαι δὲ τοκάδες ἦσαν, ἐκπαγλούμεναι
 τέκν' ἐν χεροῖν ἔπαλλον ὡς πρόσω πατρὸς
 γένοιτο, διαδοχαῖσιν ἀμείβουσαι χερῶν·
 κᾶτ' ἐκ γαληνῶν — πῶς δοκεῖς; — προσφθεγμάτων 1160
 εὐθύς λαβοῦσαι φάσαν' ἐκ πέπλων ποθὲν
 κεντοῦσι παῖδας, αἱ δὲ πολεμίων δίκην
 ξυναρπάσασαι τὰς γ' ἐμὰς εἶχον χέρας
 καὶ κῶλα· παισὶ δ' ἀρκέσαι χρήζων ἐμοῖς,
 εἰ μὲν πρόσωπον ἐξανισταίην ἐμόν, 1165
 κόμης κατεῖχον, εἰ δὲ κινοίην χέρας,
 πλήθει γυναικῶν οὐδὲν ἦνυτον τάλας.

τὸ λοίσθιον δέ, πῆμα πήματος πλέον,
 ἐξεργάσαντο δεῖν'· ἐμῶν γὰρ ὀμμάτων,
 πόρπας λαβοῦσαι, τὰς ταλαιπώρους κόρας 1170
 κεντοῦσιν, αἰμάσσουσιν· εἴτ' ἀνὰ στέγας
 φηγάδες ἔβησαν· ἐκ δὲ πηδήσας ἐγὼ
 θῆρ ὡς διώκω τὰς μαιφόνους κύννας,

1175 ἅπαντ' ἐρευνῶν τοῖχον ὡς κνηγέτης
βάλλων ἀράσσω. τοιάδε σπεύδων χάριν
πέπονθα τὴν σὴν πολέμιόν τε σὸν κτανών,
Ἄγάμεμον.

1180 ὡς δὲ μὴ μακροὺς τείνω λόγους,
εἴ τις γυναῖκας τῶν πρὶν εἴρηκεν κακῶς
ἢ νῦν λέγων ἔστιν τις ἢ μέλλει λέγειν,
ἅπαντα ταῦτα συντεμῶν ἐγὼ φράσω·
γένος γὰρ οὔτε πόντος οὔτε γῆ τρέφει
τοιόνδ'· ὁ δ' αἰεὶ ξυντυχὸν ἐπίσταται.

1185 ΧΟ. μηδὲν θρασύνου μήτε τοῖς σαντοῦ κακοῖς
τὸ θῆλυ συνθεῖς ὧδε πᾶν μέμψη γένος.
πολλαὶ γάρ· ἡμῶν δ' αἰ μὲν εἰς' ἐπίφθονοι,
αἰ δ' εἰς ἀριθμὸν οὐ κακῶν πεφύκαμεν.

ΕΚ. Ἀγάμεμνον, ἀνθρώποισιν οὐκ ἔχοῦν ποτε
 τῶν πραγμάτων τὴν γλῶσσαν ἰσχύειν πλέον·
 ἀλλ', εἴτε χρήστ' ἔδρασε, χρήστ' ἔδει λέγειν,
 εἴτ' αὖ πονηρά, τοὺς λόγους εἶναι σαθρούς, 1190
 καὶ μὴ δύνασθαι τᾶδικ' εὖ λέγειν ποτέ.
 σοφοὶ μὲν οὖν εἰς' οἱ τὰδ' ἠκριβωκότες,
 ἀλλ' οὐ δύνανται διὰ τέλους εἶναι σοφοί,
 κακῶς δ' ἀπώλοντ'· οὔτις ἐξήλυξέ πω.

καί μοι τὸ μὲν σὸν ὧδε φροίμοις ἔχει· 1195
 πρὸς τόνδε δ' εἶμι καὶ λόγοις ἀμείφομαι·
 ὅς φῆς Ἀχαιῶν πόνον ἀπαλλάσσων διπλοῦν
 Ἀγαμέμνονός θ' ἕκατι παῖδ' ἐμὸν κτανεῖν.
 ἀλλ', ὦ κάκιστε, πρῶτον οὔποτ' ἂν φίλον
 τὸ βάρβαρον γένοιτ' ἂν Ἑλλησιν γένος 1200
 οὔτ' ἂν δύναιτο. τίνα δὲ καὶ σπεύδων χάριν
 πρόθυμος ἦσθα; πότερα κηδεύσων τινὰ
 ἢ συγγενῆς ὄν, ἢ τίν' αἰτίαν ἔχων;
 ἢ σῆς ἔμελλον γῆς τεμεῖν βλαστήματα
 πλεύσαντες αὔθις; τίνα δοκεῖς πείσειν τάδε; 1205
 ὁ χρυσός, εἰ βούλοιο τάληθῆ λέγειν,
 ἔκτεινε τὸν ἐμὸν παῖδα, καὶ κέρδη τὰ σά.

1210 ἐπεὶ δίδαξον τοῦτο· πῶς, ὅτ' ἠτύχει
 Τροία, πέριξ δὲ πύργος εἶχ' ἔτι πτόλιν,
 ἔζη τε Πρίαμος Ἐκτορός τ' ἦνθει δόρυ,
 τί δ' οὐ τότε, εἶπερ τῶδ' ἐβουλήθης χάριν
 θέσθαι, τρέφων τὸν παῖδα κὰν δόμοις ἔχων
 ἔκτεινας ἢ ζῶντ' ἦλθες Ἀργείοις ἄγων;
 1215 ἀλλ' ἠνίχ' ἡμεῖς οὐκέτ' ἐσμὲν ἐν φάει —
 καπνῶ δ' ἐσήμην' ἄστνυ — πολεμίων ὑπο,
 ξένον κατέκτας σὴν μολόντ' ἐφ' ἐστίαν.

1220 πρὸς τοῖσδε νῦν ἄκουσον ὡς φανῆ κακός.
 χρῆν σ', εἶπερ ἦσθα τοῖς Ἀχαιοῖσιν φίλος,
 τὸν χρυσὸν ὄν φῆς οὐ σὸν ἀλλὰ τοῦδ' ἔχειν
 δοῦναι φέροντα πενομένοις τε καὶ χρόνον
 πολὺν πατρώας γῆς ἀπεξενωμένοις·
 σὺ δ' οὐδὲ νῦν πω σῆς ἀπαλλάξαι χερὸς
 τολμᾶς, ἔχων δὲ καρτερεῖς ἔτ' ἐν δόμοις.

1225 καὶ μὴν τρέφων μὲν ὡς σε παῖδ' ἐχρῆν τρέφειν
 σώσας τε τὸν ἐμόν, εἶχες ἂν καλὸν κλέος·
 ἐν τοῖς κακοῖς γὰρ ἀγαθοὶ σαφέστατοι

φίλοι· τὰ χρηστὰ δ' αὐθ' ἕκαστ' ἔχει φίλους.
 εἰ δ' ἐσπάνιζες χρημάτων, δ' δ' ἠτύχει,
 θησαυρὸς ἄν σοι παῖς ὑπῆρχ' οὐμὸς μέγας·
 νῦν δ' οὐτ' ἐκεῖνον ἄνδρ' ἔχεις σαντῶ φίλον,
 χρυσοῦ τ' ὄνησις οἴχεται παῖδές τε σοί,
 αὐτός τε πράσσεις ᾧδε.

σοὶ δ' ἐγὼ λέγω,
 Ἀγάμεμνον, εἰ τῶδ' ἀρκέσεις, κακὸς φανῆ·
 οὐτ' εὐσεβῆ γὰρ οὔτε πιστὸν οἷς ἐχρῆν,
 οὐχ ὄσιον, οὐ δίκαιον εὖ δράσεις ξένον·
 αὐτὸν δὲ χαίρειν τοῖς κακοῖς σε φήσομεν
 τοιοῦτον ἄντα· δεσπότης δ' οὐ λαιδορῶ.

ΧΟ. φεῦ φεῦ· βροτοῖσιν ὡς τὰ χρηστὰ πράγματα
 χρηστῶν ἀφορμὰς ἐνδίδωσ' αἰεὶ λόγων.

ΑΓ. ἀχθεινὰ μὲν μοι τὰλλότρια κρίνειν κακά,
 ὅμως δ' ἀνάγκη· καὶ γὰρ αἰσχύνην φέρει,
 πρᾶγμ' ἐς χέρας λαβόντ' ἀπώσασθαι τόδε.

ἐμοὶ δ', ἴν' εἰδῆς, οὐτ' ἐμὴν δοκεῖς χάριν
 οὐτ' οὖν Ἀχαιῶν ἄνδρ' ἀποκτεῖναι ξένον,
 ἀλλ' ὡς ἔχῃς τὸν χρυσὸν ἐν δόμοισι σοῖς.

- λέγεις δὲ σαντῶ πρόσφορ' ἐν κακοῖσιν ὄν.
 τάχ' οὖν παρ' ὑμῖν ῥάδιον ξενοκτονεῖν·
 ἡμῖν δέ γ' αἰσχρὸν τοῖσιν Ἑλλησιν τόδε.
 πῶς οὖν σε κρίνας μὴ ἀδικεῖν φύγω φόγον;
 οὐκ ἂν δυναίμην. ἀλλ' ἐπεὶ τὰ μὴ καλὰ
 πράσσειν ἐτόλμας, τλήθι καὶ τὰ μὴ φίλα.
- 1250 ΠΛΜ. οἴμοι, γυναικός, ὡς ἔοιχ', ἡσσώμενος
 δούλης ὑφέξω τοῖς κακίοσιν δίκην.
- ΕΚ. οὐκ οὐν δικαίως, εἴπερ εἰργάσω κακά;
- 1255 ΠΛΜ. οἴμοι τέκνων τῶνδ' ὀμμάτων τ' ἐμῶν, τάλας.
 ΕΚ. ἀλγεῖς· τί δαί; ἢ μὲ παιδὸς οὐκ ἀλγεῖν δοκεῖς;
 ΠΛΜ. χαίρεις ὑβρίζουσ' εἰς ἔμ', ὦ πανοῦργε σύ;
 ΕΚ. οὐ γάρ με χαίρειν χρῆ σε τιμωρουμένην;
 ΠΛΜ. ἀλλ' οὐ τάχ' ἠνίκ' ἂν σε ποντία νοτῖς . . .
- 1260 ΕΚ. μῶν ναυστολήσῃ γῆς ὄρους Ἑλληνίδος;
 ΠΛΜ. κρύψη μὲν οὖν πεσοῦσαν ἐκ καρχησίων.
 ΕΚ. πρὸς τοῦ βιαίων τυγγάνουσαν ἀλμάτων;
 ΠΛΜ. αὐτὴ πρὸς ἰστὸν ναὸς ἀμβήσῃ ποδί.
 ΕΚ. ὑποπτέροις νώτοισιν ἢ ποίῳ τρόπῳ;
 1265 ΠΛΜ. κύων γενήσῃ πύρσ' ἔχουσα δέργματα.
 ΕΚ. πῶς δ' οἴσθα μορφῆς τῆς ἐμῆς μετάστασιν;

- ΠΛΜ. ὁ Θρηξὶ μάντις εἶπε Διόνυσος τάδε.
 ΕΚ. σοὶ δ' οὐκ ἔχρησεν οὐδὲν ὧν ἔχεις κακῶν;
 ΠΛΜ. οὐ γάρ ποτ' ἂν σύ μ' εἶλες ὧδε σὺν δόλῳ.
 ΕΚ. θανοῦσα δ' ἢ ζῶσ' ἐνθάδ' ἐκπλήσω βίον; 1270
 ΠΛΜ. θανοῦσα· τύμβῳ δ' ὄνομα σῶ κεκλήσεται . . .
 ΕΚ. μορφῆς ἐπωδόν, ἢ τί, τῆς ἐμῆς ἐρεῖς;
 ΠΛΜ. κυνὸς ταλαίνης σῆμα, ναυτίλοις τέκμαρ.
 ΕΚ. οὐδὲν μέλει μοι σοῦ γέ μοι δόντος δίκην.
 ΠΛΜ. καὶ σὴν γ' ἀνάγκη παῖδα Κασσάνδραν θανεῖν. 1275
 ΕΚ. ἀπέπτυσ'· αὐτῷ ταῦτά σοι δίδωμ' ἔχειν.
 ΠΛΜ. κτενεῖ νιν ἢ τοῦδ' ἄλοχος, οἰκουρὸς πικρά.
 ΕΚ. μήπω μανείη Τυνδαρὶς τοσόνδε παῖς.
 ΠΛΜ. καὐτόν γε τοῦτον, πέλεκυν ἐξάρασ' ἄνω.
 ΑΓ. οὔτος σύ, μαίνη καὶ κακῶν ἐρᾶς τυχεῖν; 1280
 ΠΛΜ. κτεῖν', ὡς ἐν Ἄργει φόνια λουτρά σ' ἀναμένει.
 ΑΓ. οὐχ ἔλξετ' αὐτόν, δμῶες, ἐκποδῶν βία;
 ΠΛΜ. ἀλγεῖς ἀκούων; ΑΓ. οὐκ ἐφέξετε στόμα;
 ΠΛΜ. ἐγκλήετ'· εἴρηται γάρ. ΑΓ. οὐχ ὅσον τάχος
 νήσων ἐρήμων αὐτόν ἐκβαλεῖτέ ποι, 1285
 ἐπεῖπερ οὔτω καὶ λίαν θρασυστομεῖ;

1290

Ἐκάβη, σὺ δ', ὦ τάλαινα, διπτύχους νεκροὺς
 στείχουσα θάπτε· δεσποτῶν δ' ὑμᾶς χρεῶν
 σκηναῖς πελάζειν, Τρωάδες· καὶ γὰρ πνοὰς
 πρὸς οἶκον ἤδη τάσδε πομπίμους ὄρω.

εὖ δ' ἐς πάτραν πλεύσαιμεν, εὖ δὲ τὰν δόμοις
 ἔχοντ' ἴδοιμεν τῶνδ' ἀφειμένοι πόνων.

1295

ΧΟ. ἴτε πρὸς λιμένας σκηνάς τε, φίλαι,
 τῶν δεσποσύνων πειρασόμεναι
 μόχθων· στερρὰ γὰρ ἀνάγκη.

Hinweise

Signatur 47.8° 1643	Stok R
------------------------	-----------

RS	Bub 25	AK E
	Titelaufn. n	AKB 23.15.

FK 1 Griech. Lit.	23.5.	7a.
----------------------	-------	-----

Bio K	Bild K
-------	--------

(SWK)

Sonderstand ZFB Entsäuerung 26. März 2009 III/9/280 Id-G 80/62	Signum	Ausleihe- vermerk
---	--------	----------------------

47.8° 1643

